

## ፈሪቅ ዐጀላት ኤሪትራይ ከብቴ ረምሰዮት ትገብኝ እሉ

እት ኪንዩ ገብኝ ለአስመራ ጅግረ ሻምፕዮን አፍሪቃ- እብ ክልኢቱ ለጅንሰ ዐውቴ ዳምቅ ለሰጆለ ወጠንያይ ጅግረ ፈሪቅ ዐጀላት ኤሪትራይ፡ ማሌ አተላተ 15 አክቶበር እስቡሕ ዐዱ እተ አቅበለ ኦቲ፡ ከብቴ ሸዕቢ ወረሰሚ ገኘት እሉ።

መፈወድ ዓዳት ወርያደት ሰፊር ዘመዴ ተክሌ ወመመቅረሐት ፈደሬሽን ዐጀላት ኤሪትራይ፡ እት እድንያይ መከረዩ ዋያራት አሰመረ እንዴ ሐድረው ከበተው።

ርኢስ ኢሰሶስ አፍወርቁ፡ እግል አንፋር፡ ሙደርቢን ወመመቅረሐት ናይለ ወጠንያይ ፈሪቅ እት ዐዲ ሃሎ እተ ትክበተ እቲ፡ እበ ትረከበት ዐውቴ አሰናይን እግል ክሉ ሸዕብ ኤሪትራይ ሐቅለ ቤሉ፡ እት ክሉ ጅንሰ ርያደት፡ መትጃግረት ሌጠ እንዴ ኢገበኤ፡ ለዐውቴ ሰጅሎ ርያደዩን እብ ብዝሐ ወነውዕዮት እግል አፍሪቆት እብ መትሰባል እግል ልትከደም ትፋኑ።

ሰፊር ዘመዴ ተክሌ እብ ተረቲ፡ ሰጅልት ለሀሌት ዐውቴ ፍገሪት ናይለ እብ ሸዕብ ወሕኩመት ትገብኝ ለዐለት ሰደይት ወአትናያት ክምቱ እት ሸርሕ፡ ግሪ እለ ዝያድ እግል ልተላላ ለበተ ንዮት ሸርሕ።

ሙደርቢን ወመትጃግረት እብ ተረቶም፡ ፈድላ ገኦ እሎም ዳምቅ ከብቴ ሸዕቢ ወረሰሚ እት ለሐምዶ፡ እብ ሸዕብ ወሕኩመት እብ ዓመት፡ እብ ርኢስ ኢሰሶስ ኢሰሶስ ህዩ እብ

ፍንቲይ ለገኘት እሎም ሰዳይት ወመትናያት፡ እት መስተቅበል ዝያድ ሰሜት ወዕላመት ዐዶም እግል ለአድምቅ ለገምተ ንዮት አከደው።

ሐቅ እሉ፡ ፈሪቅ ወጠኒ ዐጀላት ኤሪትራይ እት አገደ ሸዋርዕ መዲነት አሰመረ ከብቴ ዳምቅት ገኦ እሉ።

ምን ዮም 9 አሰክ 13 አክቶበር እተ ገኦ ናይ አዋልድ ወወላድ ለሸምል ጅግረ ሻምፕዮን አፍሪቃ 2024፡ ፈሪቅ ወጠኒ ኤሪትራይ፡ እብ 7 ደሀብ፡ 5 ፍደት ወ4 ነሓሱ- እብ ጀምቦ እብ 16 መዳልዮት አውላይ እንዴ ገኦ ተዐወተ።

እትሉ ጅግረ፡ ፕሮፌሽናል መትጃግራይ ሄኖክ ምሉኡብርሃን፡ እት ናይ 'ኤሊት' ናይ ጸርግዩ ጅግረ እግል 3 ሰነት ደርብ ሕድ ሻምፕዮን አፍሪቃ እንዴ ገኦ፡ ታሪክ ሐዲስ ሰጅለ።

እት ወርሕ ማዮ 2024 እብ አሳሰለ ፈግረ በርናምጅ ወጠንያይ ፍረቅ ዐጀላት አፍሪቃ፡ ኤሪትራይ እብ 2,840 ንቅጠት አውላይት፡ ግብላት አፍሪቃ እብ 1,264 ንቅጠት ካልኣይት፡ ሞርቲ ህዩ እብ 1.155 ንቅጠት ሳልሳይት ርቲባት ህለዩ።

እብ ደረጀት ዓለም ህዩ፡ እት ሰነት 2023 ዕልብ 27 ደረጀት ቶብጠት ለዐለት ኤሪትራይ፡ እት ሰነት 2024 እት ለትፈናተ መራሕል እበ ሰጅለቲ፡ ዐውቴታት፡ እት 21 ደረጀት ወቅልት ህሌት።\*



## ሀበር፡ እብ ሐድ 8 ሚልዮን ነቅፊ ለትበነ መሸርዕ ማይ ትደሕረ



እት አቅሊም ዐንሰብ-ሙዲርዮት ሀበር እብ ሐድ 8 ሚልዮን ነቅፊ ለትበነ መሸርዕ ማይ ሲቶ፡ እት ዮም 10 አክቶበር ትደሕረ ወክድመት አንበተ።

ለመሸርዕ፡ 33 ምትር ለቀሪናህ ዔሌ፡ 210 አልፍ ምትር ሙክዐብ ማይ ለጸብዋ ከዳን፡ 13 ኪሎ ምትር ለልትመደድ ዐነድር፡ 75 ምትር ሙክዐብ ማይ ለትነሰኦ ባሰክት ወእብ ጣቀት ጸሓይ ለሸቆ

4 መርከዝ ተውዜዕ ከምክም።

እተ ወዘር አርድ፡ ማይ ወድዋር አሰይድ ተሰፋይ ገብረሰላሴ ወሙዲር ዓም ቅሰም ርዝቅ ማይ አሰይድ መብረህቱ እዮሱ ለሐድረው እተ መናሰበት፡ ለመሸርዕ እብ ሰበብ ሕዲነ ማይ እት ከርሰ ወምን ለዐል ምድር ለዐለ መሻክል ለለአርሄ ክምቱ ትሸረሐ።

ሙዲር ሙዲርዮት ሀበር

አሰይድ ፍትዊ ገብረመስቀል እብ ተረቲ፡ ለመሸርዕ እግል ዝያድ 17 አልፍ ኑብረት እዳራት ደዋይሕ ሀበር ጸለም ሀበር ጸዕደ ለከድም ክምቱ እት ሸርሕ፡ እዳራት አቅሊም ምሰል ክሎም አጅሀዘት ወናይ ሸቅል ሰብ-ሸርከት ለወድወ ዶር ሐመደ።

ለመሸርዕ እግል ልትሰርገል፡ ሕፍዝ ማይ ከርሰ ምድር ክም ገኦ ወፍገሪቲ ስኔት ክምሰል ዐለት ለሐበረ፡ መስኡል ፈሬዕ ማይ አቅሊም ዐንሰብ አሰይድ ዘርኤ ወልዴትንጻኤ ህዩ፡ ሸዕብ እግል እሉ መርሀዮ ካልቅ እሉ ለሀለ መሸርዕ ማይ እብ ዋጅብ እግል ልትነፈዕ እብ ወልራዕዩ ትፋኑ።

ሓክም አቅሊም ዐንሰብ ሰፊር ዐብደላ ሙሳ እት ደንገብ፡ ወዛረት ሐርሰ ክምሰልሁመ ወዛረት አርድ፡ ማይ ወድዋር ምን ሕፍዝ አሰክ ፈዳልዮት ለአርአወ ዶር እት ለሐምድ፡ መትነፈዕት ናይለ መሸርዕ እብ መደግ እግል ልራዕወ አትፋቀደ።

## ምግብ፡ መዳርስ እምባህራ ወሐድነት እግል ፈዳብያም ደረሳህን ጀዋእዝ ለህይብ

ዲብ አቅሊም ምግብ ለህለዩ መዳርስ ካልኣይት ደረጀት እምባህራ ወምግባይት ደረጀት ሓድነት፡ ዲብ ወጠንያይ እምተሓናት ካልኣይት ወምግባይት ደረጀት ሰነት ድራሰት 2023/24 ንቀጥ-ሰነ ለሰጅለው ደረሳህን፡ እት ዮም 13 አክቶበር ጀዋእዝ ሀበዩ።

መድረሰት ካልኣይት ደረጀት እምባህራ፡ 3 ወምኑ ወለዐል ንቀጥ ለሰጅለው 10 አዋልድ አንሳት ለብኡቶም 18 ነፊር 36ይት ደውረት ክድመት ወጠን ደረሳህ ጀዋእዝ ዲብላ ሀበት ዲብ፡ ምዲርላ መድረሰት መምህር ብርሃኔ አነያይ፡ እሉ እብ ደረጀት መድረሰት ካልኣ ኢቲ፡ ለትህየብ ጀዋእዝ፡ እግል ዕውታም እግል ለሐሰት ፍገሪት እግል ልጸገም መስኡልዮት ለለአረፍዕ፡ እግል እግሎም ለተሉ ህዩ ለለአትናይት ክምቱ ሐበረ።


መስኡል ፈሬዕ ተዕለም አቅሊም ምግብ መምህር በላይ ሃብቴጋብር እብ ጀህቲ፡ ደረሰ እብሉ ፍገሪት እንዴ ኢልትህመሎ እግል ለትወቀለት ዐውቴ ጀህይም እግል ሊደው፡ ዋልዴን ህዩ ዲብ ድራሰት ለወድወ ፊራር እብ ለትወቀለ እግል ልሸቀው ዲብ ትፋኑ።

መድረሰት ካልኣይት ደረጀት እምባህራ ዲብ ወጠንያይ እምተሓን ምንላ አሻረኩቶም 283 ደረሳይ፡ 71 ናይ ዲግሪ፡ 100 ህዩ ናይ ዲፕሎማ ንቀጥ አምጽአው።

እትሉ አምዕል ለህ፡ መድረሰት ምግባይት ደረጀት ሓድነት፡ ዲብ ወጠንያይ እምተሓን 8ይ ፈሰል ምን 84 አሰክ 96 ንቀጥ ለአምጸአው 20 አዋልድ አንሳት ለብኡቶም 33 ደረሳህ ጀዋእዝ ሀበት።

ምዲርላ መድረሰት መምህር ዳኤኤል ሀብቴ እተ አሰመዐዩ ከሊመት፡ ዐደድ ሐሊፍ ደረሰ ቀደም ሐምስ ሰነት 69 ምእታይት ለዐለ፡ እትሉ ሐልፊት ሰነት ድራሰት ዲብ ዝያድ 80 ምእታይት ክም ትወቀለ ሐበረ።

# ርዲዮ ኢሰያስ አፈወርቂ ምስል ፋኦን መስር ወሶማል ለመሕብር



ርዲዮ ጀምሮ የት ሶማል ሺክ ሐሰን ሺክ መስራች ወርዲዮ ጀምሮ የት መስር ወሶማል ለመሕብር አልሲሲ እብ አሳሳል ርዲዮ ኢሰያስ አፈወርቂ ለወደደ እሎም ዐዘመት ዲብ 09 ወ10 አክቶበር ዲብ ኤራትርዮ ዝያረት ረሰምየት ወደው።

ርዲዮ ኢሰያስ አፈወርቂ ወርዲዮ ጀምሮ የት መስር ወሶማል ለመሕብር አልሲሲ የም 10 አክቶበር ሐቆ አገህር ዲብ

ቃዕት ሃገር እተ ወደው ህድግ፡ ዲብ ጠወሮት ዕላቀት ክልኤ ለጀሀት ውዝያድ እግል ትጠወር ለሀላ ኦብዮት እብ ሕበር እተ ከሰሶም ቅደይ ህድገው።

ርዲዮ ኢሰያስ አፈወርቂ፡ ወርዲዮ አልሲሲ፡ ሐሸሞት እድንያይ መግደእ ወቃትን አሳሰ ሰላም መንጠቀት፡ መስኩብት ወመግወነት ክምቱ እንዴ ፈሀመው፡ ሰያደት፡ ሕርየት ወውሕደት ምድር ድወል እለ መንጠቀት እግል

ትትሐሽም፡ እበ ገብኦ ልግግእ ሰብብ ዲብ ቅደይ ከርሰ ድወል እለ መንጠቀት ለገብኦ አትባያእ እደይ እግል ልትከረዕ፡ መስኩብት መንጠቀት እግል ትትክክድ ጅህድ ሕበር እግል ልትደቀብ ክምስልሁመ ዐማር ሕበር ዳይመት እግል ተሀሌ ለትሰዴ አርድየት እግል ትጥፋሕ እት መፋሀመት በጽሐው።

እምበል እለ ማርሐት፡ ኤራትርዮ፡ መስር ወሶማል ሐቆ

እለ ዲብ ወደው ህድግ ሰላሲ፡ እብ ሰበት ሓሰት ሶማል እብ መጅብ እድንያይ ተጠውራት፡ መሻክል ሶማል ወማጽኣይ አዋይነ፡ ቀድየት አምን ወመግወነት ምስል በሐር ቅየሕ ወባብአልመንደብ ለልትሓደደ ድወል ህድግ ፋይሕ ወደው።

ሰለሰ ለማርሐይ፡ ዲብ አፍገረው ናይ ሕበር ሸርሕ፡ ዕላቀት ድወሎም እግል ትጠወር መቅደረት ዲሸ ወመአሰሳት

ወጠኒ ሶማል እንዴ ትደቀብ ክሉ ጅንሰ እርሃብ እግል ልትጋበህ፡ ሶማል ውሕደት ምድረ ወበሐረ እግል ትትሕረዝ ለቀድር እብ ንቃዋ ዲብ ክም ትፋሀመው ሸርሐው።

እለ ክእነ ዲብ እንቱ ርዲዮ ሶማል ሐሰን ሺክ ማሕመድ እብ ቅዋት ጅው ኤራትርዮ ልትደረቦ እግል ህለው አንፋር ዲሸ ሶማል እንዴ በጽሐ፡ ምስሎም ህድገ።

## ዲብ እምሀሚሚ እብ ሐድ 4.5 ሚልዮን ነቅፈ ከዛን ትሸቀ

ዲብ ምዳርየት ቅርረ - እዳረት ደዋዬሕ እምሀሚሚ፡ እብ መቅሬሕ ሸዐብ ወክፈል ጃሽ 22 ለትብካ ሐድ 4.5 ሚልዮን ነቅፈ ለከለፈ ከዛን ጭንርዴ ዲብ የም 5 አክቶበር ደሐረ።

ሙዲር ምዳርየት ቅርረ አሰይድ እድረሰ ዐለ ዲብ ቀደመየ ከለመት፡ ብንየተ ከዛን፡ ዲብ ባካት እግል ዐለ መሐገዝ ማይ ሲቶ አዳም ወንዋይ አሳሰይይ ሐል ለለአመጽእ ክምቱ እንዴ አሸረ ዶር እግል አግደው ጀሃት ሐምዴ ቀደመ።

እለ 10 ምትር መትወቃል ወ200 ምትር ሪም ለቡ ከዛን፡ 10 አልፍ ምትር መክዐብ ማይ እግል ልጽብዋ ክምስል ቀድር ለሐበረት እግል ሸቅል ታቤዕ ለህሌት መሀንድሰት ሳቤል አሰመላሽ እብ ጀሀት፡ ዲብ ረዘቆት ማይ ከርሰ ምድር ዶር ክምስል ለህሌ እሉ

እንዴ አሸረት፡ ዕምር ክድመቱ እግል ሲሪም መትካፈዐት እብ መትኣያስ እግል ልትካፈያ እብ ትፋኔት።

ዲብ አትመቃረሐት መቅደረት አዳም ለሻረከ ነፈር ክፈል ጃሽ 22 ተለንቱ መብረህቱ ቱድሮስ እብ ተረቱ፡ ዲብ እዳረት ደዋዬሕ ለህላ መሐገዝ ማይ እግል ሀወኖት ለወደወ ዶር ናይ ደሚር ገናዐት ለከልቅ ክምስልቱ እንዴ ሐበረ፡ ሰካን እግል አርአወ መሻረከት ሐመደ።

ዲብ ደንገበ ሓክመት አቅሊም ቅብለት በሐር ቀየሕ አሰይደ አሰመረት አብርሀ፡ ሸቅየትለ ከዛን፡ ክፋል ናይለ መሐገዝ ወጀዶት ማይ እግል አርሀየት ዲብ ክሉ ለአቅሊም ልትሰርገል ለህላ ወቀይ ክምቱ እንዴ ሸርሐት፡ ሸቁይ ለህላ ከዛን ዲብ ሕፃዘት ሰካን መስኦልየት

እግል ልርፈያ አትፋቀደት። ጭንርዴ ምን መዲነት እምሀሚሚ ሐድ 10 ኪሎሜገር እንክር ምፍጋር ጸሓይ ራይመት ለህሌት መንጠቀት ተ።

እለ ክእነ ዲብ እንቱ፡ ሸዐብ ወእዳረት ምዳርየት ቅርረ፡ እግል ዲብ ብናሀ ከዛን ለሻረከው አንፋር ክፈል ጃሽ 22 ዲብ ወደወ ናይ ሐምዴ ሕራብ፡ ፍርቀት ዓዳት ሐራን ናይ ቅደደት ተወርዋሪ ዕፌ ቀደመት።

እለ ክእነ ዲብ እንቱ፡ ሓክመት አቅሊም ቅብለት በሐር ቀየሕ አሰይደ አሰመረት አብርሀ፡ እት መትክምካም ደገገት፡ አድመኖት ዓያን ማይ ሸዐብ ወንዋይ፡ ዐማር ሐርሰ፡ ክምስልሁመ እብ ሸዐብ ወዲሸ ልትሰርገል ለህላ በራምጅ ሕፃዘት ማይ ወትርበት እግል ትርኤ ወምስል ከሰሶም እግል ትሀደግ፡ ምን 04 አሰክ 10 አክቶበር እት ሙዲርየት ቅርረ፡ ነቅፈ ወአፍዐበት ዝያረት ወዴት። አሰይደ አሰመረት እት ናይ



እግል ልግበእ ለቀድር ወራታት ሐርሰ መሰኖ፡ ክምስልሁመ እት ግራት ወመልዴት እብ ሸዐብ ወአንፋር ቅዋት ድፋዕ ለትሸቀ አክረት ረኤት ወምስል ከሰሶም ህድገት።

እት ሙዲርየት ነቅፈ ህይ፡ እብ መሸርዕ ዐዲሃሎ ለሰኔት ወለፈይሐት ገበይ ረድምየት ነቅፈ-አግራዕ- እምሀሚሚ፡ ማይ ከርሰ ምድር እግል ልቅዘር ወማይ ሲቶ አዳም ወንዋይ ደማን እግል

ለጸብዋ ከዛን፡ ክምስልሁመ እብ ቅዋት ድፋዕ ሰኔ ለህላ ተእርካይ ሰዋትር ነቅፈ ረኤት ወመብርሂ ተሀየበት።

እት ሙዲርየት አፍዐበት ህይ፡ ብቅት ወሓይዝ እግል ትከረዕ እብ ክፈል ጃሽ 31 ለትሸቀ አክረት ወዐግምት ሐቆለ ረኤት፡ እብ ክሰብል ልተግበር በራምጅ ፍክር ትባደለት።

እምበል እለ አሰይደ አሰመረት፡ እት ሙዲርየት ቅርረ መትካፈያት ከደማት እጅትማዕየት እግል አክዶት፡ ቀወሽ ወደገገት እት ምግባይ ወግፍሕ አካናት እግል ልትክምክም፡ ምስል ሰብ-ገጽ፡ መስኦሊን እዳራት ደዋዬሕ ወልጅን ደገገት አራግ፡ ሐለበት ወገረግር አመሕበረት።

እት መዲነት አፍዐበት፡ እት ሄራር ናይለ አብ ሸዐብ ወዲሸ ልትሰርገል ለህላ በራምጅ ዐማር እብ ዓመት፡ ሕፃዘት ማይ፡ ትርበት ወዕጨይ ወመናፍዑ ህይ እብ ፍንቱይ፡ ክምስልሁመ ግረ እለ ፈዳለ ለገብኦ በራምጅ ወአግቡይ ጽብጠቶም፡ ምስል ወካይል ሸዐብ ወአጅህዘት ሕኩመት ህድገት።

**እጅገርዮ ወሻሻሽ**

ክል አርቡዕ ለትጠ'በዕ ጀሪደት

መዳልያይ፡-  
- መሐመድ እድረሰ

ለይአውት ወአርተያት  
\* ዘሀረ ዐለ  
\* ፋጥነ አድም

ተለፎን፡ 121797/07121322  
ፋክሰ፡127749፡ ዕ.ሰ.ቡ፡ 247

ተውዝዕ ጀሪደት፡  
ተለፎን፡ 200454

አትአመሮት፡  
ተለፎን፡ 125013፡ ዕ.ሰ.ቡ፡ 1284



ሙዲርየት ቅርረ ዝያረተ፡ እት አራግ ለትብካ ከዛን ወእተ ድዋራት

ልርከብ እት ጸብረ ልትበኔ ለህላ 500 አልፍ ምትር መክዐብ

## 15<sup>ይ</sup> ክፈለ

መዳም አሰኩ እንዴ ትወለበት “እግል ልቅመት ነብረ ሕትክ ኢትቅተል። ሕትክ ትሐቅፈ ወገሉብ ወሕኔ ትገብእ እግላ። ነብረ ላቱ ትውሐድ ወትበዘሕ። ረሐመት ወዴ። ረቢ ፍረህ ሕርመት ዋሰሱ። ሕቅፈ ሀቤ። ሕኔ ግበእ እግላ” ቲሉ። ሐር ክልኤ ዕንተ እብ ብካይ ክምሰል ዒን ቅዝር ትጀርበባዩ ምን። ምን ገጸም እንዴ ትሸክት ናይ ልብ በኩት። ብእስ ምን ምስግድ አቅብሎ እቶም። ክምሰል በዲር እተ በእስ ወቀጽብ ህሌት ቤላ እንዴ ኢልትሃለግ እተ ወኢነቅመ ገበዩ አተላላ ምስላ። እብ ደሚረ ህዩ ክምእኒ ትብል ዐለት “ያሬት!!! እት ልብዩ ለህሌት ምንዲ ደሌ ወለአምር” ትቤ ከተምኔት።

እት ገበዩ እግላ ውላደ ሰኒ ትትፋጠኛም ዐለት። ሰሓቃቶም ደአሎም ረብሸቶም ፈታሆም እግል አሕድ። እብ ደሚረ ህዩ ሐምዴ ወሸክር እግል ረቢ ወዴት። ለእግሎም ሀበዩ። እሶም ትትዕብ ወእግል ሰኛም ተርህ ወትትጀረሱ። ፈጅር አቤ! ፈጅር ምኛም ትትጸበር ወእሶም ትሸኽን ወትትሐበን። ሐቆ ዐሪግ ወመትከራይ ወአሰር ወፈቱሕ ምስል ሕሳባት ሐንገላ እት ቤት ዐደ ገእ አበለው።

መዳም፡ አዜመ ሐንገላ ለእተ ወለት ወለ ሕጻን ራኤቱ ሸንርብ ሕግላን ወሰፍረ ክምሰል ሞጅ መአበይ እት ምቀደም ክልኤ ዕንተ ልትጋይስ እግላ ዐለ። እብ ክእኒ ትዳግመ። “ዐድነ ግሳዮቶም ፍቲሆም ወመቅርሐም ልትፍቱኩ። ክምሰል ፈራቅ እኩባም እት እንቶም ጸንሐውኩ። ምርት ሐቆ ቀንጸ ምኛም ክሊሆም አሰሩ ቀንጸ። አሕድ ራቅቦ። መቅርሐም ወሕሸመቶም እግል አሕድ እተ ቀዐረተ ቤቶም ልትበዩን እግልኩ። ሕናመ ማሸአላህ ብዕደትዲ አከይ መቅርሕ አሉብኩ። እምበላ እሊ ዓማቱ እንዴ ይእደሌ ለትሓበሬኒ መአበይ ሸዑር” ትቤ ከእግል ዶሉ አሰቀበት። እንዴ አትሌት ህዩ። “እት ዐድነ ክምሰል መጸአነ እምዩ ወአቡዩ ሰኒ አርሐበው እብኩ። በሰ! አነ ወለ መአበይ ሸዑር መትፈናታይ ሌጠ አቤኩ። ደሚርዩ ልትረበሽ ምንዩ ዐለ። ዐቅልዩ ልትዳዩግ ወልሸሸር ዐለ። ህቶም ለአዋጥ ወለአመር ወአነ እት ናይ በይንዩ ዓለም ምብግር። ልግብእ ወመንገድ ለይእረክብ እቱ። ሸዑር ህቱ ትማጤ። ፈትሐት ወዐረግኩ ወትከሬት። ልብዩ አተቅሰ ወደሚርዩ ትዐቤ። ህቶም እት ህጅትም አተላላው ወእምዩ እግል ዓርፍ ወአክርር ሐዜት መሰሰኒ እተ ሳለት እበይንዩ ትላኩተኒ። ሓላቹ ላኪን ምን ዐለት ትደንክበት እንዴ ኢኮን ኢሰኔት ወይሐሰት” ትቤ መዳም መዳግመ እበ እት ክርሰ ለትሓበረዩ ሸዑር እት ዳግም።

እመ፡ “ሚ ቱ? ኮፎ ትገብኢ ህሌኪ? እብ ሚ ትሸፊ ህሌኪ? በሊሰ ወለተ ላኪን ትም ሌጠ ዐለ። እመ፡ እብ ዐቢህ “ዩ ቡ እኩይ

## ክራዊ ቤቼ

ረክበት እምኪ፡ ለወላቹ ኢደሐነት፡ ኢደሐነት ወኢነጌት፡ እመ ፍዝህ ትግበእ። ክምሰል ህዱድ እት ትህድድ ወትበርቅ አዩ ሓሰድ ወጣቅድ ረቢ ለአብዩ ህቱ ትሓበረዩ ገብእ? እት ረሐ ገብእ ትጃበበው ወለ እት ውላደ! አይወ! ኢትትዐቦ እላተ ምን መጽአት ክምሰል እንገሉ ጽምት ትም ሌጣ ገብአት። የሀው ህሌክም ማሚ! ንዑ ሚ ገብአት ወለቼ”!? ትቤ ክጽርሓት ወዴት አሰክ ብእስ ወብእስ ወሉቶም ተአሰምዕ እመ።

አብሀ ወብእስ አርወሐቶም ዝምትት ምኛም እት እንተ መጸአውን። መዳም ላቱ አዜመ ክልሕ ብልሕ ሌጣ ገብእት እንዴ ኢኮን እብ ሐቱመ ዘዐት ትግበእ ያኢፊደቶም። እት ደንገበ እመ ወአብሀ እግል ብእስ እንዴ አብሐተው ፈግረው ምን። ደሚረ እግል እመ ትበርብር ገብእ እንዴ ቤለው።

እግል ብእስ ሓለት እብ ክምእኒ ትሸርሐ፡ “ብእሼ እግል ሓላቹ ለአምር ወልድሌ ትገሰ ወቀንጸ ትወቀለ ወትደህረ፡ አነ ላኪን እት ቀደምዩ ክምሰል ማይ ሸራባት እት ባዶብ ሱረቱ ወከያሉ ልትፈሀመኒ ዐለ። ክርንቱ ክምሰል ቃሎት ለዓማት ብህላይ ኢትርኤ ልትፈሀመኒ ዐለ። ሕዩር እት እንቱ እንዴ ቀርብኒ ልትሰአለኒ ዐለ። ያሬት! ክርን ሸእ ላልትጸበዋ ምንዲ ትገብእ! እንዴ ጸብዋህ ምን እቱ አትየት ለዐልኮ ሕምሩግ ደሚረ ወፈገርኮ እቡ። ህላጉ ምን ዶል እት ዶል ትትፈሀመኒ ዐለት መሰሰኒ እብ ሰልአሰ ዘዐት ደሚርዩ በርበርኮ እግሉ። አነ ዐምሳት ህሌት። ሐቆ እብለን ዘዐት እላ አነ ንሳልዩ ነዋቀ ቤንዩ ወቤን ብእሼ ጭምቡው ወርሰተኩ። መለሀዩ ነቅመ ምኒ ይዐለ። ሰኩን ወርሰኩ። ፈርሐተ ወለ ድንጋጽ ኮንድእ? ቱ ለበሊሱ። ሐቆ ሰር ሳዐት አዜነ ብእሼ ገጹ ባርህ እት እንቱ በል አበለ እቹ። ከትብሰመ። እግል ልትሃጌ ክናፍሩ ልትሐረከ ርኤኮን” አልሐምዱላህ እበ ረቢ ህቤናቱ ህያቡ። በሰ! እንቲ ማንዕ ዕምሰነ እግል ትንሰእ ዐለ እግልኪ” ቤሌኒ። አሰክ እት ገንሕ ህዩ “እንቲ ሚ ህሌት እግልኪ እሊ ዕምሰነ እሊ ለለአሰብት”!?

መዳም ገርብ ህንቱል ምን እት እንቱ እግል ትብለሰ እተ ሰአሉ እት ትሐዜ። “አነ ምን ክልኤ አምዕል እንወዴ ገርብዩ ጸር ህቱ ጸዐነ እቱ ምንዩ። ሐንገልዩ ትረበሽ ምንዩ። ወመንፈሼ ትሐምረገ። ዕምሰነ ሳድፈኒ እንዴ እቤ ላኪን ሓሰበት ይአምር። እንዴ አትሌት። “ገጹ ክምሰል አቅመትት ትብሰመ ተዐጅብኒ ዐለት። እት ደሚሩ ለህሌት እንዴ ኢኮንቅ እበ እት ገጹ ክምሰል ልትቀእ ወትበይን እግልዩ ህቱመ ለአምረ። እግል ውላጄ ክምሰል ገንሐኮ መርዩም እት ዐራት አቡተ ሳክበት እት እንተ አቅመትትህ።

ለሰልአሰ ክራዊዩ ህዩ ሐቱ ሰቡረ ወካልእ ሰቡረ ወዐለው እት ሐሽ ዐድ አብዕቦም” ወሰከት መዳም።

ብእስ መዳግም እሊቱ ወደሚረ ክምሰል ፈሀመ እግል ክልኤ አምዕል ምስል ዐደ እግል ትጸንሕ ወትግርፍ አጀዘ እግላ። ህታመ እግል ረአይ ብእስ እብ ፈርሐት ትከበተቱ። እብ ክእኒ ህዩ ህታመ ወሰከት እግሉ። “ደሐን ቱ ፈጅር ዶክቶር እገይሰ ከዓፍዩቹ እደሌ ወዕምሰናዩ አተክድ” ቲሉ ክምሰል ዐደ ተርፈት ምን ብእሱ።

እመ ክበር ዕምሰነ ወለተ ኢፈርሐት እቡ። እሊ ህዩ እብ አፍህ ሐቱመ ምንዲ ኢቤለት እት ገጸ ወለተ ትቀርኡ ለዐለት ሸዑር ኢረዴ ቱ። ለርሐም ወጣርህ ወጅህ ደብነ መሻገት እጽልልት እቱ ዐለት። ኮንድእ እተ ፈርሀቱ ወለ እግላ



ውላድ አቤት ኢተአመረ መሰጠረ። መዳም፡ ፈጅር ሓራት ምን ሰካብ እክርት እት እንተ ቀንጸት። አመት ውላደ እግል ቲዴ ኪን ወእንሰር አትቃመተት። ክርን ብኩም ሰበት ሰምዐት። እመ ወአብሀ ቀበሊት እብ ሰሓቅ “ኪር ኪር” ቤለው እግላ። ሰብ ሰሓቅም እግል ትአምር ትሰአለቶም። ለሰልአሰ ክራዊህ ቅንጸተ ክምሰል ረአው ሰልሲቶም እት ሕቅፍ እምዩ አተው። ክምሰል ደልገት እብ ዝብጣት ወትዐብ ጋብአም ለህለው መሰሎ ዐለው። ሸንከት እመ እንዴ ትወለበት አፍህ እትማትህ። “ይማዩ ሚ ገብእ ገብአው? ቲሉ። እመ እግል ዐለት እብ ክእኒ ደግመተ እግላ። “ፈጅር ጽብሕ ምድር ምን እላ አሰክሰ ሐሽ ፈግረው። አቡኪ እንዴ መጸአዮም እግላ መረበዐት ባብ ክምሰል ፈትሐ እግላ እሰአፍታት

ክሉ እተ መረበዐት ዋገረው ምን። ትገሰው እንተ ርይሓን ኢትዋግሩ እቶም ክምሰል ቤለዮም፡ ሰልሲቶም እደዮም እት ዕንታቶም እንዴ ካረው ቀበሊት ትባከው። ሕነ ህዩ ለቀሾም ቱ ላልአትሰሕቀነ ህለ” ቲሉ። መዳም እብ ፍዕል ውላደ እብ ሰሓቅ ምን አፋዩ እት አሕድ በልሰ ትቤ። እመ ወአብሀ ምስል ትሰሐቀው። ለሰልአሰ መንቲት ቅብላቶም ብኩም አተላለው።

መዳም ምን ሰሓቅ መርበዩ ቀየረት። ሰሓቅ እት ብካይ ትዐዴት ምን። ከቀት በኩት። ክርንተ ወቀለት ወደሀረት። ሂቅ ወሰከት ከሀንክነት። ወልዴነ እብ ወዳዩ ትሐየረው። ለሰብ ላኪን አማሩ አበው።

ሰብ ብኩዩ እግል ለአምሮ ብዞሕ አሰእሎታት ረፍዐው ወከረው። በሊሰ እንዴ ኢትሆዩም እብ ድሁሩ አፍብዐ ክምሰል ዘረ ምን ረአሰ

ሐንረረት። መዳም ህግዩ እመ ትሰምዕ ሐቆለ ጸንሐት። ለአመን ለህተ ቃውዩተ ለዐለት እመ ሰበት ትከሬት እተ ህታመ ግድም እግላ ገብአት እግል ትዋጅህ ክምሰል በእ ምስል አርወሐተ ትጋለደት። ቲሌናን እንዴ ሀረሰት እብ እዴ ማነ እት እዘን ማነ አልጸአቱ። እትሳላ እሰልፍ አሰክ ዶክቶር እግል ዕምሰናህ ትድሌ ምንዲመ ወዴቱ ሐሬ ላኪን። እብ ፍጅር ሰበት ትወዕደዩ አሰክ ዶክቶር ዕንታት ወእዘን አተሰለት። እሰልፍ እት ዶክቶር ዕንታት መጸአት። መርመር ክምሰል ወደ እግላ። ክምሰል እሊ ለተሌ ፍገራት አሰአለዩ። “ዕንታትኪ ሰሊም ህለ ምን ዐወር። ሰሰ ምን ሰሰ ልርኤ ህለ። በሰ! ነቅሰ ሺታሚን። ህለ እኪ። እግል ውላድኪ ተአደርሲ ትገብእ? ቅዛእ ጀዘር (አቅሩድ ቀይሕ) ትመውኒ” ቤለዩ።

“ውላጄ ለዐባይ ወለትቹ አዜቱ መድረሰት እግል ትእቱቱ። ለምነ ልንእሾ ሰለሰ ህዩ። አዜ ወላድ ክልኤ ሰነት በጽሓም ህለው። ሐሬ ሰፍሬት ሚ እቤለክ ሺታሚናት ወአቅሩድ ቀይሕ ትመውኒ ትብለኒ። ዶክቶር መብህልክ ልብ ካሪ እግሉ ገብእ ህሌኪ! አነ ልእግል እግል እርኤ ሐዜ ሓጀት ፍንጌዩ ወፍንጌህ ሕጃብ ሐጅባይ ህቱ ልትከሬ ህለ” ቲሉ ክምሰል ትትፋረዱ ለህሌት እት መሰል።

ዶክቶር፡ “መዳም ለሰለሰ ወላድኪ ክሊቶም ውላድ ክልኤ ሰነት ህለው ቲልኪ መሰሰኒ? እላ ምንገብእ ሰለሰ መንቲት ዋልደት እንቲ!? አማንዩ ኢኮን። አነ እበ ፍህመ ህሌኮ” ዶክቶር ምን ህግዩ እንዴ አሰቀበ እዘን እግል በሊሰ ከረ።

አይወ! ዶክቶር” ብልሰት ህታመ ምን አትራዶም እብ ህግዩ እብ ግራቢት ሐጭር።

“እላ ምንገብእ ለሰብቱ እሰልፍ ሴዕ ወሬሕ ሰለሰ መንቲት ምን ናይኪ ሺታሚናት ልትመውኖ ሰበት ዐለው። ሐርመ ሰለሰ ጀነ ምስል ተአጠቢ ሰበት ዐልኪ ለከርኪ ልሰሐቡ ምንኪ። ወገርብኪመ ክምሰል ልትርኤኒ ለህለ ሃምር ወሸሎሕ ህለ። ከብሰ አዜ እሊ ለእግሉ ሀይበኪ ለህሌኮ ሺታሚን እንዴ ኢተትካርሚ ትነሰእዩ። ለናቅሰ ህለ ምንኪ ሺታሚን እግል ትብሌሱቱ” ቤለዩ ክሳርሐዩ ምን።

ሐቆ ሐኪም ዕንታት ክልኤ እግር መዳም ሄራረን አሰክ ሐኪም እዘን ገብእ።

ህቱመ ፍገራት መርመራሁ ምን ናይ ዕንታት ሐኪም ልትፈንቱ ይዐለ። ሺታሚን እዘን እንዴ ሀበዩ ከሳርሐዩ። መዳም ግድም አሰክ ቤተ አተጅህት።

እመ ገበዩ እት ተአትቃምት ጸንሐተ። ህታመ እምበል ርሰዴ ወሰትር ምስል ክሎት ለሐካይም ልትህለቱ ዳገመቱ እግላ። ወለት ትደግም ወእም ትም እት ትብል ተአተንሱ።

## ሰውር፣ አብርሃም በየጌ

# መክሰሰት ፍርም ትክሴ



ሕኩሙት ኤረትሮፕ ምስኩን ሕይወት ምን ብዕዳም ልታኬ ዲብ አርወሐቱ እንዴ አተንክብ እግል ልንበር ምን ልብል ሀደፍ፣ ምን ሰር ትሰጥኛት ወሐር እብ መጃምዕ ዲብላትፈናተ አርካን ወጠን እብላትፈናተ መክሰሰት ክምሰል ልሰደው ወለሐደር ወዳት። እሊ ህዩ እብ ጠዋሐኹ እፍራም፣ አካናት ተወዘዕ ቢትርል፣ ነጃረት ወሕዳደት ወለመሰሉ እግል ልትሀደግ ቀድር።

በገ ዲብ ሐልፈ ወራሕ ሰብተምበር 2024 አንፋር ቅሰም ጀሪደት ዲብ ምዳርየት ዐረዘ ለህሌት መዳኒት ማይድመ እንዴ በጽሐነ እግል ዲብ መዳኒት ለህሌት መክሰሰት ፍርም ትክሴ ለከሰሰ ምሰል ገሌ ምን አንፋር ናይላ መክሰሰት ለወዳህ መቃብላት እግል ገርኤቱ።

በገ እሊ ዲብ ምዳርየት ዐረዘ መዳኒት ማይ ድመ እብ መሕበር ምሕርበት ሐርብ ኤረትሮፕ ለተክሰሰት መክሰሰት ፍርም፣ ዲብ ገሊ ድዋራት ረሀየት ለክልቀት መክሰሰት ፍርም ትክሴ ለከሰሰ ምሰል ገሌ ምን አንፋር ለወዳህ ሀጃክ ትተላላ።

ምን አንፋር መክሰሰት ትክሴ ምናድል ገርጊሽ ተክሰቱ፣ ገብረሚካኤል ሰለሙን ወሀለቀ ዐንደ-በርሃን እትሁጉያም ዐልኩ፣ አሰልፍ ምናድል ገርጊሽ ተክሰተ ዲብ ሰነት 1978 መደት እንሰሐብ እስትራተጃ ምን አሰመረ ዲብ ሰውረት እንዴ ፈግረ ዲብ ሰለሙን እግል መደት ሐጫር እንዴ ደረብ ዲብላ ዲብ በርከ ድዋራት ኢትገርጌ ለዐለት ብርጌድ 51 ትወዘዐ። ሐቀሁ ህዩ ምሰል ውሕደቱ እንዴ ገብእ ድድ አባይ ዲብ ልትሐረብ ወዲብ ወለአንሰሐብ ዲብ ነቅፈ ሐቀላ በጽሐ ዕምር ንዳሉ ዲብ ጀብሁት ነቅፈ ደብር ደንደን ሓላፊዬ። ሐቀ እሊ ክሉ ወራራት ህዩ ዲብ ሰነት 1985 ዲብ ተሕራር ባርጌቱ እሊ የም ጸውሩ ለህላ ምስክን መትገራብ እግር ሳደፈዬ። ገርጊሽ እብ ሰበት መክሰሰት ፍርም ትክሴ ምድል ወዲብ ሚ ቴላል ክምሰል ተክሰሰት ዲብ ሸርሕ ክእነ ልብል።

- “እሊ መክሰሰት እሊ ትትክሰሰ ዲብ ህሌት፣ ዲብ ሰነት 1997 ሸቅለ አምበተት። እሊ መክሰሰት እሊ እንዴ ኢትተክል ዲብ እሊ መዳኒት እብ እግር ለልትዐጀን ዐጀን ወዲብ እብ መረግ ለትላየሰ አፍራም ለልሸቄ ነዳፈቱ ለትቅሰት ካፊ ለኢገብእ ባኒ ሌግ ቱ ለዐለ። እሊ ፍርም እሊ ልትክሰሰ ዲብ ህላ ሸብብ እብ ገጽ ፋርሕቱ ለትተብቱ።

እሊ ሸብብ እሊ ህዩ ሕነ እሊ እነፊዕ ወሀቱመ እነ ነፊዕ። እምጸአሙ ለህሌነ ተጠውር ለልትራዘቅ ምንመ ኢትን። ምን አዳም እንዴ ኢንጸበር አርወሐትነ እንዴ ቀደርነ ለመብደእ ሕኩሙት ኤረትሮፕ አርወሐትክ ቅደር ለትብል እበአማን ዲብ ፍዕል ትርጅማመ ህሌ። እሊ ህዩ ምን ቅብላት ለልርኤነ እሎም ገርገም ለነቅሰ ሚ እግል ለአውቁቱ ልብላ። ሕነ ላኪን ምር እግሩ ግሩብ ምሰል ምር እዳሁ ግርብት እንዴ ትላፈንን አክል ክልኦት ነፊር ምንመ ደእንገብእ አክል ነፊር ወሰር እንዴ ገብእነ ወቀይነ እንሰርግል። እብሊ ህዩ ለሳድፊነ መሻክል ወመታክል እንዴ ተዐዳኩ ሸቀኩ፣ ህዳነ ወለደነ ወእግል ውላድነ ህዳነ። እግልነ ለተገብእ ንኢሸ ጽላል ሸቀኩ። እምበል እሊ መክሰሰት እሊ ዲብ ድባርወ ካልኦይት መክሰሰት ፍርም አሰሰኩ። እሊ ትክሴ ሐቱ ወሰህ ትክሴ ክልኤ እምበሊ” ልብል።

አንፋር መክሰሰት ፍርም ትክሴ ዕምር ንእሾም ዲብ ንዳል ለሓለፈው፣ እሊ መክሰሰት እሊ እግል ለክሰሰ ለዐለ እሎም ተጃርብ ሸቅል ወለእየት ከኤፍ ክምሰል ዐለ ገርጊሽ ክምሰል እሊ ወሰኩ።

- “አሰልፍ እሊ መክሰሰት እሊ ትትክሰሰ ዲብ ህሌት ዕልብነ 16 ነፊር ዐልኩ። ለተሀየብናሁ ምድርመ ፋዬሕ ዐለ። እተ ወክድ ለህይ ሙሀንድሰ ካልድ እግል ሀበኩምቱ ክምሰል ቤሌኩ፣ ላለ እሊ ህዩግመ ለህሌነ ከፊነ እሊ ፋዬሕቱ ሚ እግል ኒደዩ እምበሊ። ሐር ላኪን ተጃርብ ዲብ እንወሰክ ወመክሰሰትናመ ዲብ ተዐቤ ክምሰል ጌሰት፣ ለካነን ለእሊ ጉሩፋም ዐልነ ሐዘናህ። እግልሚ ሸቅል አመርነ ወመክሰሰትናመ ምን ፍርም እንዴ ሐልፈት ደካኪን መካዘን ወብዕድ ዲብ ወሰክ ጌሰት።

ትክሴ ለትብል ሰሚት ለሐፊነ እግል ላኪን ዲብ ጀብሁት ነቅፈ ለህሌት አካን እብላ ድፊዕ ወእብላመ ድጌ ናይላ ጀብሁት ለዐለት አሰልፍ ብርጌድ 58 ሻፋም እተ ለዐለው ታሪካይት አካንተ። መደት ሳድሰ ወራር ዲብ እሊ አካን እሊ ለገብእ ሀርብ ክምሰል ዲብ ክል ጀብሁት ነቅፈ ገብእ ለዐለ መክሰሰት ትሩድ ዐለ ወድቁብ ዐለ። ምነ እሊ መክሰሰት ለክሰሰነ ክልኦት ሸብደእ ህለው እግልነ ህለው ምርት ደባሳይ ተሰፋይ ወኪዳንማርያም ተኪኤ። እዜ ኪዳንማርያም እንዴ ጨቅጠ እሊ መክሰሰትነ ትክሴ እግል

ኒበለ ህላ እግልነ ዲብ ልብል ጨቅጠ እተ። ወእብላ ትክሴ ለትብል ሰሚት አተምበናህ በህለትቱ” ልብል።

ምናድል ገብረሚካኤል ሰለሙን ምር ምን አንፋር መክሰሰት ፍርም ትክሴ ቱ። ህቱ ዲብ ሰነት 1979 ዲብ ጀብሁት ተሕራር ኤረትሮፕ ተሓብረ። ዲብ ሳወ ሐቀላ ተዐለመ ዲብ ደንክል ለዐለት ብርጌድ 64 ትወዘዐ። ዲብ ሰነት 1981 ጀብሁት ሱዳን ክምሰል አቱት ገብረሚካኤል አሰክ ዐዳ አቅበለ። ዲብ ሰነት 1983 ህዩ ምን ሐዳሰ ዲብ ጀብሁት ሸብብት አልተሐቀ። አሰልፍ ዲብ መክሰሰት ብክ ትወዘዐ። ግራሁ ዲብ ሰነት 1985 ዲብ መደት ወራር በሕሪ ነጋሽ ህዩ ዲብ ቅዋት ሐቀላ ከተ ህቱመ ጀላብ ወጠን ወሸብብ ዲብ ልብል ገርቡ ቃሊ ደፍዐ መትገራብ እግል ሳደፈዬ። ምናድል ገብረሚካኤል እብ ሰበትላ ዲብ ሰነት 1996 እንዴ ተክሰሰት ዲብ ሰነት 1997 ሸቅለ ለአምበተት መክሰሰት ፍርም ትክሴ ልትሃጌ ዲብ ህላ ክእነ ልብል።

- “እሊ መክሰሰት እሊ አሰልፍ ትትክሰሰ ዲብ ህሌት፣ ዲብ ሰነት 1996 እግል ትትብኔ እንዴ አሰብዳት ዲብ ወርሕ ዐሰር ናይ ሰነት 1997 ህዩ እግል ሸብብ ክድመት እግል ተሀብ አምበተት። ግራሁ፣ ሸቅለ ክምሰል አምበተት ዐውል ባኒ እብ ሰናቲም አምበተት ግራሁ ላኪን ምሰል ቀለ ሐሪጭ ልግበእ ውብዕድ ለዐውል ዲብ ወሰክ ጌሰ። እብሊ ህዩ ለመክሰሰት እግል ሸብብ እሊ ባካት ወእብ ፍንቱይ መዳኒት ማይ ድመ መርሀዮ አምጸአት። ክሉ ሸብብ ፈርሐ ወረሀ ወሕናመ ሰኒ እግል ንሸቄ አምበተት። ላኪን መሐምርጋይ ዲብ ህላ ማይ ጭሩይ ኢልተሰቱ ክምሰል ልትብህል ላኪን፣ ዲብ ሰነት 2000 ጃሽ ወያኔ ዲብ እሊ ዐድ ሰበት አተ። እግል እብ ሚዛየየት ዐባይ ለትሸቀት መክሰሰት ናይ ምስኩናም ሐርብ ክምተ ሰበት አመረ። መምተለካተ እንዴ ፋትሐ ነሰአዩ ወእግለ ተርፈ እብ ለቀም ደመረዩ። እሊ ህዩ ለገጽ ቀደም እግል ነሳደር አማም ለዐልነ አንፋር እሊ መክሰሰት ገጽ ግሪ በልሰነ በህለትቱ። ላኪን ሕነ እብሊ እንዴ ኢንትሐለል ክምሰል ምን ወክድ ንዳል ለዐለት እግልነ ሰቅራት አባይ ደምር ወሕነ ነዐምር ምነ ልብል መብደእ። ምን ሐዳሰ አሌፍ እንዴ እምበ እምበል ሕላሌ ሸቅልነ ሞሰል። ዐውል 400 አልፍ ፍርም ምን ኢግልዩ እግል ልምጸእ እግልነ ህዩ ጠለብነ ወለፍርም እት ደሉ ሰበት ኢመጽኤ፣ ዲብ ወራታት ሐርሰ ወለመሰሉ እንዴ ትክሰሰነ መናበረትነ እንሳይር እንዴ ዐልኩ፣ ለፍርም ክምሰል መጽኤ፣ ሸቅልነ አሰተብዳነ ወእሊ ሕነ ማሽኦል ዕዳይነ እንዴ ደፍዐነ የም ሰብ ረከሰ ማል ጋብአም ህሌነ” ልብል።

ምናድል ህለቀ ወልደብርሃንመ ነፊር መክሰሰት ፍርም ትክሴቱ። ህቱ ዲብ ሰነት 1983 እንዴ ናደላ ዲብ ጀርበት ተዐለመ። ሐቀ ተድራብ ዲብላ ዲብ ጀብሁት ሐልሐል ለዐለት ብርጌድ 80 ትወዘዐ። ምሰል ተክደን ክፈል ጃሽ ህዩ ዲብ ክፈል ጃሽ 52 ዐለ። ዲብ ሰነት 1985 ዲብ ባርጌቱ ህዩ መስከ።

ለለትዐጀብ ሰልሲቶም ለአትሃጌናህም ዲብ ሰነት 1985 ለመስከረም-ቶም። ህለቀ እብ ሰበት እሊ መክሰሰት እሊ ወናይ ሸቅል ይማም ወመትዛዋም ሸሬሕ ዲብ ህላ ክእነ ልብል።

- “እሊ መክሰሰት እሊ እግል ንሐምድ ገእነ ምንገብእ ሚርሐቱቶም። ሚርሐይ ለአለቡ ተርጅመት አለቡ። ዝያደት ለሳደፊነ ሰበት ሸርሐው እዜ እግል አሸርሐ ይሐዜ። ላኪን ለዲብ ፍንጌነ ህሌት ናይ ሸቅል ክፍላ ወአግቡይ ሄራርነ መስክነ እንዴ ይእምብል ክምሰል ዐ-ፋያም ምን ከደምናቱ እትላ ደረጀት እሊ እግል ንብጸሕ ለቀደር። እብ ፈድል እሊ መክሰሰት እሊ ረቢ ልትሐመድ ክል ምንነ ቤትነ በኔ። አሰክ ዕሰረ ሰነት መስክነ እንዴ ይእምብል ናሰነ ሸቀኩ። ሐቀሁ ገድም ዕብ ህላ ወምስክነ ሰዳይት ላብድ ተትሐዜኩ። እብሊ የም ሕነ እግል ሰካን እሊ ባካት በክት ሸቅልመ ካሰታም ህሌኩ። አሰክ ሴዕ ነፊር ለገብእ እትላ መክሰሰት ሸቀኩ። ሰበት እሊ መክሰሰት ትክሴ ምን ሰብኦ እንዴ ሐልፈት እግል መጅተመዕመ በክት ሸቅል ካሰተት ህሌት። ብዕድ ሕነ እግል ናሰነ እብ ብናተ ቅድረት ዲብ ሸቅል ክል ምን ከናዩ ወራት ቡ። ሰር ለዐጀን ወሰንክት። ሰር ድካን ጸብዮ ወባኒ ካፍል። ሰር ዲብ ባር ወብዕድ ልትፈረር። እሊ ህዩ ለበዳር ምን መደት ንዳል ለወረሰናሁ መተንኮብ ዲብ ናሰ ልሰዕ ዲብ አካነ ህሌት እግል ልትብህል ቀድር። ዕምር ወምስክነ ይሐሌነ ምንገብእ ህዩ ሰኒ እንገይሰ ህሌነ እግል ኢበል እቀድር። ዲብ ቀበትነ ላኪን ርኢሰ ብኩ። ክምሰልሁመ ከታብ ወዲብግይ ሕሳብ ህለው እግል።”

መግዛት መጅተመዕመ ወሕኩመት ሰበት ኢትፈንተምቱ ገጽ ቀደም እግል ለአሳድር ክምሰል ቀድረውቶም ምናድል ገርጊሽ ለሸሬሕ።

- “ዲብ ደንገብ ለእብላ ለልትብህል ክል ቤለው፣ ዲብ ደመት ወራር ወያኔ እሊ መክሰሰት እሊ ምንመ ደመረት ወክሉ ለዐለ እተ መምተለካት ምንመ ትዘመተ። ግሪ ኢትወለብኩ። እተ ወክድ ለህይ እሊ መክሰሰት እሊ ነሳብዳ ዲብ ህሌነ ክልነ ሸባብ ሰላሳታትቱ ለዐልኩ። እተ ወክድ ለህይ እምበል ምርኩሽ እብ ምር እግልነ ተብ ዲብ እምብል ንትገናቤ ዐልኩ። ለሸቅል ህዩ ክሉ መጅብ ናሰነ ነአወቅዩ ዐልነ እግል ልትብህል ቀድር። እዜ ላኪን ሐቀ 20 ሰነት ንትሃጌ ዲብ ህሌነ እሊ ይህለ ሕማም፣ ዕብ፣ ምስክናም ምሰል ወቅት ዲብ ልተረድ ገይሱ። እብሊ የም ክምሰል ማሌ ምንመ ኢገብእ ኤማንነ ወምርወትነ ወሩእየትነ ዲብ አካነ ሰበት ህሌት፣ እንዴ ኢንትሐለል እግል ንክደምቱ። ሐቱ ለተሐይላ፣ በዐል መቅደረት ሰበት አለብኩ። እሊ ፍርም እተ ለእኪ እቱ ወክድ ምንሰር አሰክ አሰመረ ልትረፈዕ ወዲቡ ናይ መዋሰላት ልግበእ ወአሰናይ ከሳር ሳድፍ፣ ሰበት እሊ ዲብ በዐል መቅደረት ተክኒክ ምን ለዐለ ሰዳይት ወገብእ እግልኩ። እዜመ ሱድድት ካርብ ሰበት ህላ ዐጀንን ዕጃን ዲብ እንቱቱ ታርፍ ለህሌ። ለፍርም እንዴ



አሲይድ ገርጊሽ ተክሰቱ



አሲይድ ገብረሚካኤል ሰለሙን



አሲይድ ህለቀ ዐንደ-በርሃን በርሄ

ሰነ እት ደሉ ይአቅበለ ምንገብእ እሊ ዕጃን ለህላ ዐጀን እግል ልትካዳቱ። ወእሊ ከሳርተ። ብዕድ ፍንጌ አንፋርነ ውሕደት ህሌት ወውሕደት ህዩ አሳሰ ዐባት ወተጠውርተ። ላመ እብ እስትሸሃድ ለትፈንተውነ መልሂትነ ዕድውየቶም ምሰልናተ። የም አንሶም ውውላዶም ምሰልነ ሰብ እሊ መክሰሰት ህለው። ዝያደት ክሉ ለንትመቃረሕ እቡ ህዩ ደሰቱር ሰበት ብክ ምሸክለት ዲብ ሸቅልነ አለቡ ክል ምር ከሸቅሉ ለአምር ወእሊቱ ለመብደእነ” ልብል።

ዲብ ደንገብ መዳኒት ማይ ድመ አሲይድ መሓሪ አልአዛር ረአዩ እብ ሰበት እሊ መክሰሰት ወአንፋር ሸሬሕ ዲብ ህላ ክእነ ወሰኩ።

- “ዲብ መዳኒት ማይ ድመ ሐቱ መክሰሰት ፍርምተ ለህሌት እግልኩ። መክሰሰት ፍርም ትክሴ ትትብላ። እሊ መክሰሰት እሊ ህዩ እብ ምስኩናም ሐርብ ለተክሰሰት እት ገብእ እግል ሸብብ እሊ መዳኒት ወእሊ ባካት መርሀዮ በቢ ካልቀት ለህሌት መክሰሰት ተ። እግልሚ ዲብ እሊ ባካት እምበል እሊ ፍርም እሊ ብዕድ ዋወር ወሐዲሰ ፍርም ይህሌ። አንፋር እሊ መክሰሰት እሊ ክምሰል ምን ቅሩብ ለረኤኩምም ክሎም ምስኩናምቶም። ዕጽማምቶም፣ ለኢልትሐለሉ እግል ምስተቅበሎም ለኪድም ምናድሊን ቶም። ክላሰ መስክነ እንዴ ቤለው ለልትገሰው ኢትን። ዲብ ክሉ ዲብ እሊ መዳኒት ለገብእ ወራታት ክምሰል አዳምም ሻርኮ ወለአውቁ። ዲብ ወቀይላ መጅተመዕ ሻርኮ ወዲብላ ገብእ ወራታት ልጃን እብ ንየት ዛይደት ሻርኮ። ዝያደት ክሉ ህዩ እግል እሊ ዐድ ናፍፍም ህለው” ልብል።



# መጅልስ አምን ወለዛልም ቀራራቱ ድድ ኤረትሮፕ

(38ኛ ክፍል)

## እብ ዶ/ር አሕመድ ሐሰን ድሕሊ

ተርጀመት፡ መሐመድ እድራሰ መሐመድ

**ሐምሳይ ምዕራፍ ተሕላላይ ቅራኑት እግል መሐይረት ነፈር ድወል ምጅልስ አምን**

**መኔዕ ምን ኤረትሮፕ ክምሰል ትፈረደ**

1. ሩሰዮ፡ ሰፊር ፋሲል አልተሰኪሹትከ ሺህ ሺህ እብ ጀሁቲ፡ “አሰልፍ እግል ሸብ ወቅያደት ኤረትሮፕ እብ ምጅልስ አምን ዲብ ረአሶም ቅሩር ለዐለ መኔዕ ሰበት ትረፈዐ አሰናይ ቤለው። ምን ወቅት ረዩም እንዴ አሰተብዳ። እሊ ዲብ ኤረትሮፕ ለገብእ እድንያይ መኔዕ ምሰል ትበህለ ጋር መትጸባዋ ክምሰል አለቡ ሻርሓም ዐል። ዲብ እሊ ክሉ ለሐልፈ ሰኒን ህዩ አሰመረ እግል ናይ ደማር ቅዋት ክምሰል ትሰዳ ለለአተግኔዕ እሰባት እግል ልምጸእ ኢቀድረ። ዲብ መንጠቀት ቀር አፍሪቀ ተቅዩር ክምሰል መጽአ ህዩ፡ እግል አከይ-መቅርሕ ኤረትሮፕ ወጅቡቲ እግል “ሰላም ለለአፈርህቲ” ብሂልነ ወቅት ለሐልፈዩ ጋር ቲ። አቶብዩ ርኢስ ወዘረእ ዶ/ር አቢይ አሕመድ ለነሰአዩ ባትክት ምሰዳር፡ ዮም እግል ፍገራት ክርን ደማንት ዲብ ሂበት ምህም ሰበት ዐለ፡ ምጅልስ አምን ምን ለሐምዶ አትራዛቅ ኢኮን” እት ልብል ሸርሐ።177

1. ማሌ ሩሰዮ ኢቃኑናይ መኔዕ ዲብ ሓለፎት ሻረከት። ክምሰል ሰፊር ሩሰዮ ፋሲል ኒቢንዝዩ ለቤለዩ ህዩ ለለአተግኔዕ እሰባት ኢቀደመት። እግል ሳብት ወኪል ሩሰዮ ዲብ መዝመት ምጅልስ ቅራን ለቀርቦ ሰኣል በገ፡ ዲብ ኤረትሮፕ ለቀርቦት ሸክውት “ ዲብ ለአተግኔዕ ደሊል ለኢተንክቦ” ዐለ ምንገብእ። እተ ክምሰልሁመ እብ አሳሰ ቀራር ዕልብ 1907 እብ ምጅልስ አምን ዲብ ረአሰ ኤረትሮፕ መኔዕ ምን ሐልፈ። እግልሚቲ ህዩ ሩሰዮ እብ ገበይ ሰፊር ዲብ መዝመት ምጅልስ ቅራን ሺታሊ ሸርክ እንዴ ወዴት መኔዕ እግል ተሓልፍ ሰውተት? እግልሚቲ ህዩ ናይ ከሬዕ ክርን እንዴ ትነፈሶት ኢትቃወመቲ?! ክምሰልሁ ዋደዮት ምን ተዐሌ ህዩ ምጅልስ አምን ድድ ኤረትሮፕ ታሪካይ፡ ሰዮሳይ ወቃኑናይ ገገ ወኢሳይደ ዐለ። ሸብ ኤረትሮፕ መ እብሊ ኢቃኑናይ ቀራር ለጀሬት እቲ ጅርቦት ወኢሳይደት ዐለት።

2. ምሰል እሊ ክሉ ህዩ ናይብ ወኪል ሩሰዮ ዲብ መዝመት ምጅልስ ቅራን በተር ኢለትሻፍ ዲብሊ ዲብ ዮም 18 ፊብርዋሪ 2016 ለገብአት ጀልሰት ምጅልስ አምን ዕልብ 7626፡ “ሕኩመት ኤረትሮፕ እግል መሰለሐት ሐረከት ሸባብ ክምሰል ትሰዳ፡ እብ መራቅባይ ሐሸም ሶማል ወኤረትሮፕ አሰክ እለ ለለአተግኔዕ እሰባት ይአቅረበት። ሰበት እሊቲ ህዩ ዲብ አሰመረ ወሰክ ጨቅዋ

እግል ዊደት ለገብእ ጀርቤታት ድዳይ ፍገራት ለለአመጽኦቲ” እት ልብል ሸርሐ።178

3. አማንቲ ሞሰኮ ወቅት ክምሰል ሐልፈ። እግል ቀራር ዕልብ 1907 ለተአይድ ክርን ሂበት አተዐሰዩ። “እግል መራቅባይ ሐሸም ሶማል ወኤረትሮፕ” ምንገብእመ እብ ሰበትሊ ዲብ ረአሰ ኤረትሮፕ መኔዕ እግል ሓለፎት ለቀሰበ ሸክዋት ደሊል ሳብት እግል ለአቅርብ ጣልበት ቲ። ክምሰልሁመ “መራቅባይ ሐሸም ሶማል ወኤረትሮፕ” እግል ዲብ ሰነት 2012 ዲብ ረአሰ ኤረትሮፕ ለአቅረባይ ናይ ሐሰት ሸክውት እግል ልሰሐብ ማንዐቲ ቲ። ምናተ ለኢቃኑናይ መኔዕ፡ ዲብ ደንገበ 2018 በህለት ሐቆ 6 ሰነት ምን ፋሽል ክምቲ ለትሸህደ እሉ ሐቆ 10 ሰነት ምን ትቀረረ እቲ ወክድቲ ለትሸጠቡ።



4. ሰፊር ሩሰዮ “ምጅልስ አምን ዲብ ረአሰ ኤረትሮፕ ለሓለፈዩ መኔዕ ምሰል ቀደዮት መትጸባዋ አለቡ” ዲብ ልብል ሸርሐ። ለሰፊር “ቀደዮት” ልብል ዲብ ህለ መኔዕ በህለቲ ቲ። ምናተ ምጅልስ አምን ቀራር ዕልብ 1907 እግል ሓለፎት ለቀሰበዩ ናይ አማን ሰበብ ሚ ክምሰል ዐለ ኢሸርሐዩ። ሰበት እሊ፡ ናሰነ እግል እለ ቀደዮት እለ እብሊ ለተሌ ንቀዋ እግል ንወድሐቲ።

5. ለሕኩመት ጅቡቲ ዲብ ሰነት 2008 ምሰል ኤረትሮፕ ለሀረሰቲ ናይ ሕዳድ ጸራር፡ ሕኩመት ኤረትሮፕ ምን አሰልፍ እግል ቀደዮት እንዴ ራቀቡ። እግል ሻክት ጭራት እግል ሐምረገት ልትባደር ለዐለው በክት ሰበት ከልአዮም እብሊ ገብእ ልግበእ ሸክል ፈርህት ለከልቅ አዐለ።

6. ሐቆመ እሊ ለህለ ርኢስ ወዘረእ አቶብዩ ዶ/ር አቢይ አሕመድ ክምሰል ፍገራት ሶት ምጅልስ አምን ገብእ፡ መኔዕ ምን ኤረትሮፕ ዲብ ረሬዕ ዶር ዐለ እሉ። ለሐልፈ ርኢስ

ወዘረእ አቶብዩ መለስ ዜናዊመ እብለትፈናተ ዱቅሪ ወእብ ውካለት ሰዮሳይ አፍካር እግል ልክደም፡ ዲብ ረአሰ ኤረትሮፕ መኔዕ ዲብ ሓለፎት ሸብቲ ቲ። ሰበት እሊ፡ ምን ህግዩ ሰፊር ሩሰዮ፡ ማሌ ዲብ ረአሰ ኤረትሮፕ እብ ምጅልስ አምን ለትቀረረ መኔዕ እብ ሰበብ መግባር ሕኩመት መለስ ዜናዊ፡ አዜ መኔዕ ለትረፈዐ ህዩ እብ ፈድል መግባር ሕኩመት ዶ/ር አቢ አሕመድ ክምቲቲ እግል ነኣምር? ምን በዲሩ ክምሰል አቶብዩ ሳተን እብ እቅትሳድ ዲብ እድንያይት ሰዳይት ለትተንክብ ደውለት፡ አሰክ አክል እሊ ድቅብት እንዴ ገብአት ዲብ ክርን ምጅልስ አምን ዝያደት ህዩ እብ አሳሰ ሳብዳይት ምዕራፍ ሚሳቅ መዝመት ምጅልስ ቅራን ለለሓልፍ ዐቢ ወመብቅያይ ቀራራት እግል ለአሰር እተ ትቀድር ገብእ? እንዴ አትሌነ ለትቀርቡ አምሳል ልትረኤ ዲብ ህለ ሳኪን። እለ ቀደዮት እለ ምን መግባር አቶብዩ ሰኒ ወአማን ለዐበ ክምቲ ለለአክድ ቲ። ምናተ

ሐረከት ሸባብ ዕላቀት ክምሰል በ ለለአክድ እሰባት እብ ኢህለዮቲ ህዩ ሕኩመት አሚሪክ እግል መዝመት ምጅልስ ቅራን ዲብ ረአሰ ኤረትሮፕ ለሓለፈዩ መኔዕ እግል ልትረፈዕ ተአይድ” እት ልብል ሸርሐ።179

1. ኤረትሮፕ ምን ግግራህ ክሉ ረአሰ ራይመት ኢተአምር። አብ ቃብል እሊ ናይለ ጆናሳን ኩሃን ለቤለዩ፡ ኤረትሮፕ ዲብ ሰኒ ወእኩይ ምሰል ድዋራት ትትዓወን ዐለት ወህሌት እግል ተአተላልዩም ቲ። ናይ እለ መሰል ህዩ ኤረትሮፕ ምን ወክድ ሕርየተ እንዴ አሰተብዳት መሻክል መንጠቀት ቀር አፍሪቀ ወግብለት በሐር ቀየሕ እግል አሰክቦት ለኢልትሐለል ሰዮሳይ ወዲብሎማሰያይ ጅህድ ወዴት። ታሪክ ክምሰል ልሸህዳ፡ ኤረትሮፕ መሻክል ሶማል ምን ሰልፋ እግል አርህዮት በዳራት ለነሰአት አወላይት ደውለት ቲ። ለትፈናተዩ ድወል ወመዝመት ኢፋሉታይ መትኣታይ እት ወደዮ፡ እግል በዳራት ኤረትሮፕ ምን ኢለአፈሸላሁ ወተዐወተ ዐለ።

መሰኡል ኮሃን ለጊምሙ ወለዐል ምሰል ድዋራት ለትመቅረሐት ወለትወሐደት ቲ።

3. ክምሰል ጆናታትን ኮሃን ለቤለዩ መዝመት ምጅልስ ቅራን እንዴ ኢገብእ፡ ምጅልስ አምንቲ ዲብ ረአሰ ኤረትሮፕ ቀራር መኔዕ ሓለፈ። ሰበት እሊቲ ህዩ ፍንገህ እዳራት አሚሪክ እብ ገበይ ምጅልስ አምን እንዴ ወደ ዲብ ረአሰ ለገብአት ደውለት፡ ምሰል ተፈርየ ሳብታት ወኢሳብታት አንፋር ምጅልስ አምን እብ መትሻግር ለሓልፈዩ ቀራር መኔዕ፡ ፍንገህ ምን 24 ኣክቶበር 1945 እንዴ አሰተብደ አሰክ እለ ሃድል ምን ሰዮሳይት ወራት ወኪን ለህሌት መዝመት ምጅልስ ቅራን ምን ምጅልሱ ፍንገቲት ዐባይ ህሌት።

4. ዲብ ረአሰ ኤረትሮፕ ለትቀረረ መኔዕ እብ መትግግን አሚሪክ ለትቀሰባ ቲ። እዳራት አሚሪክ እግል ምጅልስ አምን ክምሰል ቀሰበት ዲብ ፍዕል ወዐለ። ሰበት እሊቲ ህዩ፡ ሩሰዮ እግል ቀራር 1907 እምበል መትቃዋመ ዲብ ትተዐስ ለረኤናህ።

5. ናይብ ሰፊር አሚሪክ ዲብ መዝመት ምጅልስ ቅራን፡ ምን ኤረትሮፕ መኔዕ እግል ልትረፈዕ ለቀድረ “አዜ ኤረትሮፕ ምሰል ሐረከት ሸባብ ዕላቀት ክምሰል በ ለለአክድ እሰባት ሰበት ኢትረከባ ቲ” ዲብ ልብል እብ ምክሐ ሸርሐ። እሊ አሚሪካይ መሰኡል እሊ እበአማን ደሊል ሳብት ለሐዜ ህለ ምንገብእ፡ ለእብ ገበይ ወኪሎም ወደኔ ዲብ መዝመት “ኢጋድ” ወ “ወመዝመት ውሕደት አፍሪቀ እንዴ ወዴት ለትፈብረከት ሐብሬ እብ አዳላይ አሰክ “መራቅባይ ሐሸም ሶማል ወኤረትሮፕ” ክምሰል ቀርብ ለወዴት እግል ምጅልስ አምን እንዴ ቀሰበት ዲብ ረአሰ ኤረትሮፕ ቀራር መኔዕ ዲብ ቀረርት አሳሰያይ ዶር ለተልሃት አሚርክየት በዐል ሰልጠት ሱዳን ራይስ እግል ልሰኣል በ። ገሌ አንፋር ድወል ዲብ ምጅልስ አምን አሰልፍ ህዩ ሩሰዮ፡ ዲብ ረአሰ ኤረትሮፕ ለተአሰሰት ሸክውት እሰባት ለአለበ ለትመሀዘት ናይ ሐሰት ሸክውት ክምተ ሰበት አክደት፡ እሰባት እግል ልቅረብ እለን ክምሰል ትሰአለዩ፡ “መራቅባይ ሐሸም ሶማል ወኤረትሮፕ” ዲብ ሰነት 2012 ምን አቅረቡቲ ለትመሀዘ ናይ ሐሰት ሸክውት እዴሁ እግል ልሰሐብቲ።

6. ክምሰል ዋጅብ እዳራት ርኢስ ደናልድ ትራምፕ፡ እበ ሐልፈ እዳራት አሚሪክ ድድ ኤረትሮፕ ለአሰሰዉ እሰባት ለአለቡ ለትመሀዘት ሸክውት እንዴ ወዴት ዲብ ረአሰ ኤረትሮፕ ኢቃኑናይ ቀራር ዕልብ 1907 ሰበት ሐልፈ ሸባብ ኤረትሮፕ ህዩ እግል ሴዕ ሰነት ዲብለትፈናተ መጃላት ኢፋሉታይት ፍገራት እግል ልርፈዕ ሰበት ትቀሰቡ፡ ዲብ ሸባብ ወሕኩመት ኤረትሮፕ ዐፎ ረሰምየት እግል ልዋለብ ዐለ እሉ።

ርኢስ ወዘረእ አቶብዩ ዶ/ር አቢ አሕመድ፡ አሚን ምን መዝመት ምጅልስ ቅራን አንጠንዮ ገተርስ ዲብ ዮም 9 ጁላይ 2018 ዲብ አቶብዩ ዲብ መጽአ እቲ ወክድ መኔዕ ምን ኤረትሮፕ እግል ልትረፈዕ ለአቅረባይ ጠለብ ሚዛን ዛይድ ወሕሸመትቲ ለህይደቡ።

2. ሕኩመት አሚሪክ፡ ናይብ ወኪል አሚሪክ ዲብ መዝመት ምጅልስ ቅራን ጆናሳን ኮሃን እብ ጀሁቲ “ሕኩመት አሚሪክ፡ ኤረትሮፕ ምሰል ግግራህ ለትወዴቡ መትቃራብ እብ ፈርሐት ትትከቡቲ። ምሰል ግግራህ ምን ሐዳሰ እግል መትሓባር ወዳይመት ናይ መንጠቀት ሰላም ወመትሰዳዳይ እግል ሳብዮት፡ መንገአት ክሰትት እግል ዊደት መትጸጋመ እብ እዉጅት ገበይ ጠያዕተ አክደተ ነኣትናይተ። እሊ ህዩ እግል ቀር አፍሪቀ ታሪካይ ወክድ ወዐቢ በክት ቲ። ምጅልስ አምን እግል ቀራር 2444 (2018) አዮደተ ህዩ ፈርሐት ትሰመዐ። ዲብ እሊ ወክድ እሊ ኤረትሮፕ ምሰል

ክምሰልሁመ ምን ሰነት1991 አሰክ 1994 ሴጠ ፍንገ መትቃወመት ጅቡቲ (ፍርድ) ለሐልፈ ገዛም ሐሰን ገሌድ አብቲዶን፡ ፍንገ መትቃወመት አቶብዩ ለሐልፈ ገዛም ርኢስ ወዘረእ መለስ ዜናዊ፡ ፍንገ መትቃወመት ሱዳን ናይ ርኢስ ዐ-መር አልበሽር ብዙሕ መዋጅነት ወንቃሽ ወእጅትመግት ገዙም ዐለ። ክምሰልሁመ ርኢስ ደውለት ኤረትሮፕ አሰይድ ኢሰያስ አፈወርቂ እግል ዲብ ፍንገ ርኢስ የመን ለዐለ ዐለ ዐብደላ ሳልሕ ወናይቡ ለዐለ ሳልም አልቢድ ለትከለቀ አከይ መቅርሕ እግል አርህዮት ውሕደት የመን እግል ሕፍዘት፡ ዲብ ሰነት 1994 ፍንገ ሰንዐ ወዐደን ትሉሉይ ጀውላት ወደ። ፍንገ ገዛም ከርቲም ወመትቃወመት ምፍጋር ጸሓይ ለትፈረመት እትፋቅየት ሰላም ምፍጋር ጸሓይመ፡ ዲብ ዮም 14 ኣክቶበር 2006 ዲብ አሰመረ እብ ግርሐት ሕኩመት ኤረትሮፕቲ ለተመት።

2. ኤረትሮፕ ምን አሚርካይ



# ወራታት መ.ወ.አ.አ.ኤ እት ምዳርየት ገለብ

አንሳት እት ክሉ ወቀይ ወጠን ዋጅበት ሐዘት እግል ተሀሌ እለን፡ ቅድረተን እት መዓል ወጠን እግል ለውዕላህ ወሐቀን ረቲዕ እግል ልግበእ መሕበር ወጠን አዋልድ አንሳት ኤረትርዩ ምነ አግደ ለከድም እቱ አህዳፍ ቱ። እት ሐቱ ምነ ሴዕ ምዳርያት አቅሊም ዐንሰበ ላተ ምዳርየት ገለብ ለሀለ ፈሬዕ ናይለ መሕበር፡ ምሳል ሰብ ሸርኩቱ እት ልትሳዳ እሊ ሀይዳ እግል ለወውት ልትገም። አሲይደ ሀድአት መሰ ሰለሙን መሰኦሉት ናይለ መሕበር እተ ምዳርየት ተ። እትለ ተሌ መቃበለተ መሕበረ ሚ ክም ሸቄ እግል ተአብርህ እናቱ፡ ቅራኣት በኪተት፡

**ሰአል፡ አሲይደ ሀድአት መሕበር ወጠን አዋልድ አንሳት ኤረትርዩ እት ምዳርየት ገለብ ሚ አሸቃል ለአገዳ፤**

በሊሱ፡ አግደ ሸቃላነ ነዘሞት ወአፍሀሞት (አፍዝያት) ቱ። እት መክተብን ምሳልዬ ከታቢት ወአግንት ማል ሀለዩ። እት ክለን ለ11 እዳረት ደዋይሕ ወ54 ዐድ ሀይ ዝሞት ብዙ። እብ ዓመት እት መሕበር ለንዘማት 5140 ተን፡ አቅሩድ መሕበር ምነ ነአሸ ሐሸም አሰክ ፈሬዕ ንኡሽ በጸሕ። እብ አሳሰ እሊ 22 መጅመ-ዐት (ጉጅሌ)፡ ሰቡዕ ፈሬዕ ንኡሽ ወእግለን ለመረሐ 85 መሰኦሉት ሀለዩ እን። ክል ሐቱ እበ ቅድረተ ዲብ ትትሐረክ ትንዝም ወተፈይዕ፡ መምራሕ ምን ለዐል አሰክ ተሐት ክም በጸሕ ትወዳ ወምን ተሐት ዲብ ለዐል እበ ስልሰት ሐብሬ ተአበጸሕ። ዕልብ ንዘሞት ምሳል ብዘሐ አንሳት ናይለ ምዳርየት ሐድቱ። ሸቃል ብዘሐ ልትጸበረን ሀሊ። ምን 16 ሰነት ወለዐል ለገአት ዕምረ እትሊ መሕበር እግል ትኣቱ ትቀድር ሐቆ እንቤ እት መዳርሰ ካልእ ደረጃት ልግበእ ወበረ ምን መዳርሰ እግል ንብጸሕ ለትሐዘኑ፡ ደአም ለሸቃል መካሪት ምድር ወመናበረት ሸዑብ እት ሕሳብ ዶል ተኣቱ ቀለል ኢኮን።

**ሰአል፡ ክለን ዐድታት እብ ከኤፎ ትብሓህ፤**

በሊሱ፡ መክተብ ምዳርየት እት ክለን እግል ኢልብጸሕ ሐሊቱ ሰበት ትከርዑ እግል መሰኦላት እዳራት ደዋሐ ምን ቅሩብ እት ረክብ ኤታት ለአፈግር ወለምን መዳነት ገለብ ረደም ለሀለ ዐድታት ክም ከረ ቅሩሕ፡ መዕቡላ፡ መራት ለመሰል ለመሰኦላት እዳራት ደዋሐ ወዐድታት በጸሓህን። ምሳል መሰኦላት እዳራት ደዋሐ ምን ቅሩብ እት ልትረከበ ወገምላ ሰበት ሸቃይ ሀይ እብ ገበዮም ለአሰን ለሐዘዩ ክም በጸሓህን ወድዩ።

**ሰአል፡ መሕበር አክል አዩ ሻባት ነዘም ወእት መሞሩ ክም በሞረ ወዳ ሀላ፤**

በሊሱ፡ ለበዘሐ ሻባት እት መዳርሰ ሰበት ልትረከበ ሰልፍ ምሳል ደረሰ ሐወን ወሐርመ እብ በደነን እጅትማንት እንወዳ እለን። በራምጅ መሕበር ነሀይብን፡ እት መድረሰተን እግል ልፈድቡ፡ እብ መሰተቅበል ባርህ እግል ልሕሰበ ወንፍሰን እግል ልጠውረ እብ ፍክር ለእንብዩን ደረሰ መዳርሰ ካልእ ደረጃት ተን። እት መዳርሰ ለኢሀለያም ምሳል እማተን እጅትማንት ክም ለሐድረ እንወዳ። እግል እማተሙ፡ ሀተን ለኢረክበያሁ በክት አዋልደን እግል ልርከባሁ ገበይ እግል ለአዋፊሐ

እለን ወደማነት እት ነፍሰ እግል ልረብዩ እትን እነሰሐን።

**ሰአል፡ መንበረት አንሳት እግል ትሳይ ወእተይ ናሰን እግል ልምለክ ሀይ ሚ ገበእ፤**

በሊሱ፡ ምን ምህር ለበሞረየ ከእት ሸቃል ወምህነት እግል ልትፈረረ ለኢቀድረየ እብ እቅትሳድ ረሐን እግል ልቅደረ ጅሀድ ገብእ። ሰልፍ ለአንሳይት እንዳ ትፈረረት ወሸቀት እብ ድራረ እግል ትኣቱ ክም ትቀድር እት አትኣመናት እንሸቁ። እግል ሸቃል ዱሉያት ለገብአየ ሀይ ቀፋፊ ንሀብ፡ አርድ ሐርሱ፡ መቶራት፡ አዳግ ወብዕድ ንዋይ ለረክበ እብ አግቡይ ልትባሰር።

**ቀደም ገሌ እያም ደውራት ትርዘ (ሲንጅር) ሀይብ ዐላ። ሰለሰ አንሳይት እትሊ እንዳ ነጅሐየ ደረጃት ቤተን ረፍዐዩ፡ አጀኒተን ዓበዩ፡ ዐለመዩ ወአትሃደዩ። ሀለዩ ሀይ ለእብ ሸቃይ መከናት፡ ለእተ ለአዘብዩ አካን(ድካን) ምን ኢረክበዩ**

ፈርያት ሞሱም ክም ከመደር፡ በሰል፡ ሐምሌ ወለመሰሉ ወድያህ። እት ቅሩሕ ሳኪን ክልኤ እሲት ዕጩይ አራንሸ፡ ቡን ወዘይቱን ምን ተክለየ ለጀራዲንን እግል ለአተላሌ እለን ቃድር ሀሊ። መቶር ከፎ ሸቄ ወሰኔ ለደርሰዩ ሻባትመ ሀለዩ አሰክ እለ ለመቶር ራክባቱ ምንመ ኢሊህልዩ። ለቀፋፊ ንሀብ ለነሰአየ ለሐይሱ፡ ፈርያተን እት ሱግ እንዳ ከረየ እተይ እግል ልርከበ ቃድራት ሀለዩ።

እግል ልሰደወን ለልሐዘ ብዘሐም ቶም፡ መሕበር ሸባብ መቶር ሳዲ ቱ። ወ-ዛረት ሐርሰ ወውዛረት ዓፍየት ዕልም ለሀይቡ፡ ዕልም ሀይ ሻፍግ መክሰብ ማል ምንመ አለቡ አምር ወተጀርበት ሰበት ለአከሰበን ልትነፈዐ ምነ። እት ፈሀም ማጽእ ለሀለ ተቅዩርመ ለልሐብንቱ፡ ሸቃል ለትቀብብ አለቡ፡ ገሃዩ ለወደዩ፡ ደካኪን ለፈትሐዩ፡ መሻርፍ ወመከሳትር፡ ደወርህ ወአንቀዋቄሕ እት ዕዳገ ለከርዩ፡ ድራረት ዕያለን እግል ልምለክ እብ መባደረት ናሰን ለልትሐረክ እት በዘሐ መጸአ ሀለዩ።

**ሰአል፡ ሐዘት መሕበር እት አድመናት ደሐን ወፍፍየት እም ወውላደ ሚ ትመሰል፤**

በሊሱ፡ ምነ ሐቱክ እት ቤተ እንዳ ትወልድ እብ ነዘፍ ወምሕጽ ድንጉር ትመይተ ለዐለት አባሬ። ዮም፡ ዕያዳት ዲብ ገሊቡ ምሕሳብ ወካሊቅ፡ ሀለ እነ ዐምሳት እብ ሰላመተ



እተይ ነሬዕ ለኢረክበዩ ምነ፡ ደአም ለምህነት ጎህን ሀሌት። ጀራዲን እግል ለዐምረ ምድር ለነሰአዩ፡ መቶር ለተሀይብያም ብዙ። ምናተ አምርለ መጃል ምንዩለ እለን፡ ወመቶር አክ ምንገብእ እት አሰናይ ለሐዘ። አካን ለዲበ ሰኔ አብጽሑቱመ ተክልፈቱ ብእቱ፡ ከእብሊ ሰዳይት ብዘሐት ተትሐዘዩን ምን ገአት ክምለ ልትሐዘ ኢተዐወተዩ። ለዐደም ተጃርብመ አግደዐዩን ሐላተን እት

ትፈረጅ ወጅናህ ዐፋይ ተሐቅፍ ሀሌት። እግል ሰላመት እም ወውላደ ዐምሳት እት ሐንቱ ሐኪም ሌጠ እግል ትውላድ ሀይአት ሕኪመት ወመሓብር ገበል ክሉ ምሳል እንዳ ትብገሰ እብ መቅሬሕ ሸቄ ሀሊ። ሐድ 35 እሲት ዕሉማት እብ ክሰሰ ቲቤ፡ መላርየት፡ እብ ጅመዕ ለለዐዳ ሕማማት፡ መደረት ክሸዩ አዋልድ ወህዳይ ተሐት ዕምር እግል መጃሚዕ ለደርሰ። እምበል እሊ ዎሮ መሸሩዕ

እንዳ ረሰመየ እማት አሰክ ወልደ ለጸነሐ እቱ አብደት ክም ልትነደቅ ወደዩ። እግል ዲቡ ጸነሐ ሀይ ልባሰ አጀኒት፡ ሳቡን፡ ተመር ወለትረከቡት ምን ሰዳየት ልትሀይቡ። እምከሸባት ወእምልዳት ለዐለየ እማት እንዳ ኢተርፈ አሰክ ከረን እንዳ ጌሳየ ተዐለመየ ከእት ቤት አውለዶት እንዳ ሐድገያሁ ዐምሳት እት ዕያደት እግል ትውላድ ለትናይታህ ወናሰን መጸአ እበ ሀለዩ። ክል ሐቱ እት ትቀርብ ዕያደት ትውልድ፡ ከረ ዜን ወአይባበ ፍላግርብ ሰበት ቀርቦን ዲቡ ወልደ።

ሕቆ ትብገሰክ አብሸር ልብሐክ ኢበዳ። ዕያደት ሮረ ሸዑብ አርበዕ መጽንሐ ዐመሲ ነድቅ እለ እት ሀሊ፡ እማትነ ወሐዋትነ እግል ልሰነየ እንዳ ቤለው ውላድ ዐድ 10 ዐራት ወ10 ፍራሽ ሰደው። ዲብ ገለብ ለመሕበር ሐቱ ቤት ክም አንደቀ፡ ሰለሰ ብዕዳት ትወሰከየ እት ከአርበዕ ቅርፊት ገብአየ ወለሸዐብ ዐራታት አምጸአ። ምሕላብመ ሐቱ ቅርፊት ታመት ሀሌት ወዲበ እግል ትብጠር ኢኮን።

ክታብት ሰረግን አፍርሕም ምን 9-14 ሰነት ለምሃረን አዋልድ እብ ፍንቱይ ለእት መዳርሰ ኢሀለየ ለበክት እግል ኢልሕሊሬን ጸገም ሰርጉል ገብአ።

**ክሸዩ አዋልድ እግል ልትረፍ ሀይ ማሕበር ሚ ወዳ ሀላ፤**

አዋጅ መሬዕ ክሸዩ እንዳ ኢልተንበህ እት ሰነት 2006 መሰኦላት መሕበር ምን አሰመረ መጽአዩ፡ ዳስ እንዳ ትዳለ አርበዕ ዮም ለአተላለ እጅትመዕ ገብአ። ምሳል ማርሐት ደያነት ወዐባዩ ዐድ እንዳ አመሕበረየ ሐካይም መሓደራት ሀበው ወክዋድር ሰሚናራት። ሐቆህ ምዳርየት፡ ለከሸበት ወለክሸበት አሰክ 2000 ነቅፈ እግል ትቀረም ቃትን አፍገረት። እተ ሰነተ፡ 2007 ለአዋጅ መሬዕ ክሸዩ ክም ፈግራመ ለአተላለ ኢበሞረ። እት ናሽምበር ወዲሰምበር ናይ 2023 ሀይ ለከሰሰን ጀሃት ድራሳት ዋድያት ሀለየ ወእንሻለህ እት ቅሩባት ክምለ ናይ ምዳርያት ሐልሐል ወዐድተከሌዛን ገለብመ “ሐር ምን ክሸዩ አዋልድ ተ” እንዳ እንቤ ነአውጅ። ለሰእየት ተአወዳ ሀይ በዲር ለሰብ “እምበል ናሰክን ቱ ሕነ ሚ እንደሌ እቱ” ልብሉ ለዐለው፡ ዮም እት ወለቹ እዳህ ለከሬት በዐል ጀሪመት ተ እንዳ ቤለው እግል በደ ክሸዩ ዕንዱቃም እንርእዮም ምን ሀሌናቱ።

**አዋልድ እት ምህር መትጃግረት ወዕዳታት እግል ልግበእ ሀይ ሚ ልትሸቄ ሀላ፤**

ተዕለም እትላ ምዳርየት ተእረኩ ረደም ቱ። ቤትምህር ወንጌላይት 150 ሰነት ዕይድት ሀሌት። አሰክ እላመ ደሐን ዐለት። ለመሕበርመ መትናዩቲ ለሀይብ ዐለ ክም ሞዳሰ ሳቡን አክትቡት እግል አወላያት ሀይ ጀዋእዝ ለሀይብ ዐለ። አዘመ እበ ቅድረቱ ትሰመሐ እግል ለአተላሌቱ፡ ሳኪን ለመሻረከት እት ትውሕድ ትመጽእ ሀሌት። ዮም ዓመት ሳወ አርበዕ ወለት ሌጠ ከሬ፡ ደዓምመ



አሲይደ ሀድአት መሰ ሰለሙን

አርበዕ ዐለዩ። ደአም አዘ ዲብ ምሕላብ ካልእ ደረጃት ፍትሕት ሰበት ሀሌት ወምሰለ እብ እዳርዩን፡ መዳርሰ ወለጅነት ዋልዳን ገብእ ለሀለ አትፋዘዕ ምን ነሐምቅ እተ ናይ በዲርን 15-20 እግል ንብጸሕ እንሰሌ።

መንሬዕት መድረሰት ኢለአምር አለቡ፡ ሐካይም አዳም ወንዋይ፡ መደርሳት፡ መሀንድሳት፡ ... ጋብአት ልርእወን ሀለው ወክምሰልህ እግል ትግበእ እሉ ለኢልትባሽም ኢሀለ፡ ለዐመልቱ ግዳዕ ለሀሊ፡ደረጃተን እት ትትሐዘ እግል ነሐብጸሐ ምሳል ዋልዳን ወሀይአት ሕኪመት ሰኔ እንዳ ትመቅረሕን ለኢልትባሽክ ጅሀድነት እግል ነአተላሌቱ። እሊ አዘ ሀለ እብ ለሀ ድረሰ እይ ወተዐለም ዲመ ክም ኢልትረከብ ዋልዳን እግል ልአመራ ብእቶም። ውላዶም እለ አዘተ እግል ልዐልሞ ቦም ወክሰሰን አንሳት። ህተንመ ባቅዓት ወመትጃግረት እግል ልግበእ ጸዋረን ዕልም እግል ሊደያሁ ሀሌት እለን።

እብ ኢረኪብ አካን መቀየሪ ወመሕጸቢ እብ ሰብ ሐድ እግል ኢልብከረ ሀይ ሚ ሐል ጋብእቱ። ክለን መዳርሰ ፍንቱይ ሸቃቅ ናይ አዋልድ እግል ሊደዩ፡ ማይ እግል ለአዳልየ ወእሕትያሞ ሞዳሰ እግል ልጸበጠ ክምበን ፋሁማም ሕነ ወወድዩ ሀለዩ። ላመ አዋልድ ምሳል መዐልሚንን ወናሰ-ናሰን እግል ልትፋህመ ውሓተን እግል ለሐብረ ክምበን እት እጅትማተን ነሐብረን።

**እት ደንገበ ሚ ልእኩት ተሓልፏ፤**

መጅተመዕ እብ ጅሀድ ሕበር ልትጠወር። ህዳይ ተሐት ዕምር ወክሸዩ እግል ልትረፍ ለሸቃይ ልጃን እት ክሉ ለቀርያት ሰድያን ሰበት ሀለዩ ሐምዳ ለአሰትሀሊ። ህቱ ሌጠ ኢኮን፡ ምን ለኢትብርመጃ ዕምሰነ እግል ልድሐኑ፡ ሳይፈ ምንገብእ ለትወለደ እግል ልዕቤ እተ ገብእ ተዕባኣትመ ዶረን ዐቢቱ። ብዕድ ሐምዳ ለተሰትሀሉ ሐዳርዬ ዮሴፍ ሻውሸ ቱ። እት ክሉ ሸቃልዬ መጦርዬ ሰበት በሞረ። ፈድል ሰዳይቱ ምን ሸቃልዬ እንዳ ይእትዐአንቀፍ ሐምስ ጅነ ዓቤት፡ ዐለምት ወሰነት ሰብ አብጸሕኩ። ውዛረት እዕላም በርናመጃ አንሳትመ ዶር እንሳት እግል ልዕቤ እተ እሉ ወዳ ሀለ ጸገም እግል ሐምዱ እፈቱ።

### ሰው፣ አብረሃም በየጊዜ

ካይሳም ቁርባት፣ አንፋር ቅስም ጀሪደት እት ሐልፊዮ አምላካት ቅሩብ፣ ዲብ አቅሊም ግብለት ምዴርያት መንደራራ፣ ዐረዘ፣ ድባርዋ ወወዳጅላ ዝያረት ሸቅል ዋድያም ዐለው። ከምሰል መሰሉል ፈሬዕ ሐርሰ ምዴርያት መንደራራ አሰይድ በረኸት ተክሌሰላሴ ለወደወ መቃብለት ፋይሐት፣ ጭመመ እሊ ተሌ ቱ፣ ቅራኦት በኪተት።

### ሰአል፣ ሓላት ከረም የም መት እበ እግል ነክንብት?

በሊሴ፣ ከረም የም ዓመት እብ እንክር፣ መልሐተይ ሰኔ ይዐለ እላ። ወእብሊ ሐረሰቶት ለሕድት ዝላም መልሐተይመ ቅዱም ወሐር ዘርአው ዲብ። ከረም የም ዓመት ምን ክፍለት ጁን እንብተት። ለመጽእ ዐለ ዘላይም ከረም ሳዕታት ብዙሕ ለክልእ መትመዳድ ለዐለ እቱ ሰበት ቱ። ምድርን ሰኔ ሰት። እት ጁላይ ክልኡ-ሰሰሰ ዶል እት ሐቱ ምዕል። ክምሰልሁመ አደሐ ወላሊ ትዘልም ሰበት ዐለት ከረም ሰኔት ሓለፍን። እብሊ ዝላም ምድር ሰበት ሀርአ ወማይ ክርሰ ምን ሰበት ጸግቤ፣ እትሊ ወክድ ጎን መሓዛት ወሽካታት ኩሉ ጀርወን እንረክቡ።

ሰበት እሊ እት ሐልፊዮ 40 ሰነት ለኢትራኤት ዝላም ተ የም ዓመት ለረከብናህ። እብሊ ዝላም ቅዝር ለትናየተው ሐረሰቶትን ምን የም 20 ጁን ወሐር እት ዘርእ አተው። ኩሉ አጅናሰ አዝረኡት ክም አካል፣ ቅርጡት ወናይ ዜድ ዘርእ ህዩ እት ወክዱ ትዘረኡ። እትሊ ምዴርያትን ለልትዘረኡ አዝረኡት ህዩ፣ ማሼላ፣ ዳጉሱ፣ ጣፍ፣ ሸዒር፣ ሸንጎይ ወዕፋን ምን አካል፣ ፋል ጽቤሕ፣ አደንገል ወዐይኒ-ዐተርመ እት ወክድ ምን ለትዘረኡ አዝረኡት ቱ። እትሊ ወሬሕ ሰብተምበር ለልትዘረኡ ወዝላም መቀየም ወለኡት እበን ለበቅል ህዩ ሰበሬ ወዐተር አዜ ዝሩእ ህላ።

### ሰአል፣ የም ዓመትን አክል አዩ ምድር ሓርሳም ህሌኩም?

በሊሴ፣ እትሊ ምዴርያትን ለልትሐረሰ ምድር 14 አልፍ

## ዐማር ሐርሰ፣ ምዴርያት መንደራራ (1፣ ክፋል)

ሄክታር ቱ። ኩሉ ህዩ ዝሩእ ወእብቁል ህላ። ምን እሊ ለ70 ምእታይት አካል ቱ። ለብዕድ ህዩ ቅርጡዋ ወናይ ዜድ አዝረኡት ሸምል። ምን እሊ ከረም የም ዓመት 73 አምዕል ዘልመዩ። እሊ ህዩ 1020 ሚሊምትር ለቅያሰ ዝላም ትሰጃለት ምን። ደግሞ ዝላም ብዝሕት ሰጅልት ምንመ ዐለት። እት ከበሰ ለኢትትሐዜ ዝላም መቀየም ሰበት ዐለት። ይአስተፊድን ምን። ሰበት እሊ፣ ሐረሰቶትን አዜ አካሉም ዲብ ደረጀት በሽል ወሸዌት ባዴሕ ሰበት ህላ። ለዝላም መቀየም ብዙሕ ኢልትሸንህው። የም ዓመት ለዝላም እግለ አዝረኡት እት ዐቦቱ ፈጥን ሰበት ክልኡቱ። ለአዜቱ አዝረኡትመ ህላ። አዜ ወለውል መንጫሎሰ ሻብብን ሰበት አሰመኑ። ወጸሓይመ ሰኔ ፋግረት እቱ ሰበት ህሌት። እግል ልዝፊፍ ወሊበሰ ለሰደዩ አዋይን ቱ። ሰበት እሊ የም ዓመት፣ እተይ

ዲብ ህዩ፣ እት ወሬሕ አጎሰት ለዘልመት ዝላም ምድረት በረድ ሰበት። እሊ ላኪን ክም እኩይ ፋል ኢትሐሰቱ። መሰለን፣ ምን ምድረት ለአምጽኡት ዝላም ዲብ የም 12 አጎሰት 137.2 ሚሊምትር ለቅያሰ ዝላም እት ሐቱ ምዕል ዘልመት። በረድ ወዘሃይፍ ሰበት ዐለ እተ፣ 30 ሄክታር ግልቡብ ለዐለ አዝረኡት ደመረት። ላኪን ሐረሰቶትን እት ወክድም ምን ሐዲስ ዘርአው ወለአዝረኡቶም አዜ እንዴ ዐረ እት ኬር ህላ። ሰበት እሊ ከረም የም ዓመት ቅዝር ወሕምድት ወአክያራመ ብዙሕ ህላ።

### ሰአል፣ መትመዳድላ ዝላም ሚ መሰል ዐላ እት ኩሉ ዳሕያትኩም?

በሊሴ፣ ሕን 14 ዳሕየት ህለዩ እግል። እት ጅንሰ ትርበት ወዲበ ለልትዘረኡ ዘርእ ምን ኢጉብእ። የም ዓመት እት ለትፈናተ ድዋራት። እብ ሰብ ዝላም ተህንእን ለልብሎ ሐረሰቶት አሉብን። መትመዳድ ዲብ

ለከዛናት ለበዕ ሰበት ልትክእለል ዲብ። አጊድ ቱ ለመልእ። ክል ሰነት እብ ዘላይም ከዛናት ለበዕ መልእ ምንና ህላ። እግል አትሳናዩመ በክት ለልህይብ ኢትን። እብ ዓመት ላኪን፣ አሸራም፣ ከዛናት ወወወሊ እንዴ መልእ ጀርወን ህላ። ወወሊመ ሰበት መልኡ፣ ዲብ እት ባካቱ ለሀላ ምድር ቀሪም ጫድቅ እንዴ



አሰይድ በረኸት ተሰፋሰሳሰ

ቱ። ቀይም ምን ግሪህ ወሐጋይ ምን ጀራዲን ሸዌቱ ኢትትሐገል። ዲብ ድንሽ 'ብላይት' ለልትባህል ሕማም ማጽእ ህላ ወእሊ ምድረት ወዴ እቱ ህላ ድኢትን። ለእተይ ብዕድ ሰኔ ህላ።

### ሰአል፣ ፍንቱይ ለትሰጅዕዉ ዘርእ ምን ህላ እግል ተሐብረን?

በሊሴ፣ የም ዓመት እብ ፍንቱይ ሕሰር ህዩቡ ለሀላ ዕፋን ቱ። ዕፋን ዲብ አርበዕ ሄክታር እግል ሰማን ፈዳብያም ሐረሰቶት ለትዳቀለ ዘርእ እንዴ ጀሪብን። እተይ ሰኔ ክም ትረከበ ምን፣ እተ ብዕዳም ሐረሰቶትላ ምዴርያት ክም ልትወዘዕ እግል ኒደዩ ቱ። እተይ ሰኔ እግል ልትረከብ ምን ህዩ፣ ሰእየት ህሌት። እምበልሁመ አቲላ፣ ቃፍሃ ወክሮክ ለልትባህል ሐዲስ አዝረኡት ሸንጎይ ሐዲስ እቶም ዘርእ ሕሩይ እንዴ ተህዩቡ ዲብ ዝያድ 35 ሄክታር ባቅል ወዲብ ደረጀት ሰኔት ህላ። ለ30 ሄክታር ምን እሊ አቲላ ዝሩእ ህላ። እሊ አካል ሐዲስ ህዩ፣ መርበይ ሰኔ እርኡይን ህላ። ምን ቻይነ ለአምጽኡት ፋጅሊ ህዩ፣ እት ምር ሄክታር እግል ተጅርበት ዝሩእ ህላ። ህቱመ እተዩ ክም ትረኡ። እግል ልትባዘሕ ቱ። ለአዝረኡት ተጅርብ። እግል ፈዳብያም ሐረሰቶት እንዴ ሀብናህ። ህቶም ክም አንጀሐው። ሐሬ እተ ብዕዳም ሐረሰቶት ልትወዘዕ። ወእብሊ ሐረሰቶት ኖሰናሶም ተጅርብ ወሐብሬ እግል ሕድ እት ለህይዖ ጠወፋ።

### ሰአል፣ ደግሞ ዜድ እድር እግል አፍረዮት ለትሐሰበ መሸርዕ ዐላ ከአፎ ህላ ገብእ?

በሊሴ፣ ደግሞ እት ዝያድ ክልኡ አልፍ ሄክታር፣ እድር እግል ልዝርኡ ሐረሰቶት እቶም ዘርእ ወቀዕ ዐላ። እምበል ሐዳም ምናም፣ ለእድር ፍሬ ሰበት ኢረክበው ምን፣ ወእግል ዜድ ለትሐሰበ ሰበት ዐላ። ሕኩመት እግል ዘርኡ እብ ቃሊ ዙቢቱ ምናም ህሌት፣ ለዐሳራቱ ክም ትዳለ ህዩ፣ እንዴ ትዘረኡ እግል ልትጀሪብ ለኤታን ጽቡዋ እሉ ህላ።



ሰአል፣ አብረሃም በየጊዜ

ሰኔ እግል ንርከብ ሰእየት ህሌት እግልን።

እምበል እሊመ፣ መሸፊል ንዋይ ሰኔ ዳሊ ወአሰዕር ግልቡቡ ህላ። መዓጥን ጀርወን ወምድር ሳቲ ወዕጨዩ ጋምል ቱ ለሀላ ቀይም የም ዓመት። ኩሉ ሰእየብ ኬር ለበሸር ቱ እት ምዴርያት መንደራራ። ገሌ አካናት ሐድ

ኩሉ አውለት ወሸብህ አውለት አምዳር እሊ ምዴርያት ሱወይ ዐለ እግል ኢበል እቀድር።

### ሰአል፣ ከዛናት ማይ ሓላቱ ከአፎ ህሌት?

በሊሴ፣ ከዛናት ወረሀያታት ምዴርያትን፣ ዐደድ ከፍዩ ማይ እንዴ መልኡ፣ ልውሕዝ አክረመ። 65 ከዛን ወረሀዩ ህላ እግልን።

ድማኑ ወድገለቡ እተ ህላ ብቀል ከደን ወሐርሰ ምን ብዝሐ ማይ ለመጽኡት ሀራኡት ካልቅ ህላ። እሊ እግል አዝረኡት ለአዝዩ ወብቅለት ክልኡ። ሐረሰቶት እግል እት ምድር ቀሪምም ለበጥረ ማያታት ወጫድቅ መጃሪ እት ሸቁ እሉ ክም ገይሰ ወድዉ ህለው።

### ሰአል፣ ጀራዲን እትላ ምዴርያትኩም ከአፎ ቱ?

በሊሴ፣ ቅያሰ 2000 ሄክታር ለጉብእ ምድር ጀራዲን ህላ እግልን። እሊ ምሰል ጸበጥ ማይ ዶል ልውሕድ ወዶልመ ወሰክ። እተ ሐልፊ ሰናታት ቅሩብ፣ እብ ኢረከብ ማይ እት 1000 ሄክታር ክሩይ ዐላ። የም ዓመት ላኪን ምሰል ጸበጥ ማይ ክርሱ፣ ኩሉ እግል ልትዘረኡ ቱ። ለጀራዲን መብዘሐ እት ሐምሌ ለልኡትንክብ እት ገብእ፣ ክም ድንሽ፣ ከመዶር፣ ካውሎ፣ ጎዕ ወቁሰጠ-ሰላጠት ለበዜሕ እቱ እት ገብእ፣ እብ ሐምሌመ ምዴርያትን ሰሚት ቱ። ዕፋን ህዩ፣ እትላ ምዴርያትን ከረም ወሐጋይ ለኢለኡትካርም እተይ



ሰአል፣ አብረሃም በየጊዜ

# ሸግብ

ነጃት ዑሰግን

(1ይ ክፋል)



## ሰታት አትሙቃርሖት አምር ዲብ ዐውቲ አህዳፍነ



ዲብ እለ እዲነ እግል ንትዐወት ሐቆመ ገብእነ፡ ኩሉ ለእሉ እንሸቁ ወዲብ አምሳይ መንበርን ለነአገድዩ አሸቃልነ ቀደም ነአነብቲ፡ እግሉ ለገብእ ሰታት እግል ነአፍግር እሉ ህሉት እግልነ፡ ወለ ብዙሕ አምራም ምን እንገብእመ ዲብ እሉ እንሸቁ አሸቃልነ ሰታት እግል ኒዴ ወጅብነ፡ ሰታት እንዴ እንቤ ተሃጊነ ምን ገብእ እግል ኖሱ ኖዕ ምን እዳረት ቲ፡ ወእዳረት ለአለቡ አሸቃል ህዩ፡ እግል ልትዐወት አቀድርኒ።

እዳረት ለትብህል ህዩ ምን አትሙቃርሖት ቤትን ወዳኢሉትና ተ ለአነብት፡ ከአምርን እግል ንትነፈዕ እቡ ሐቆ ሐዘነ፡ ምስል ብዝሐ አሸቃልነ ዲብ ሕድ እግል አሉልትሐብር ዲብነ ሰታት እንዴ አፍገርን እሉ፡ ክል ሐቲ ከገበዩ እንዴ ጸብጠት ዲብ ወቅተ ወሳዕት ክም ትትሸቁ እግል ኒደዩ ህሉት እግልነ፡ እብ ፍንቲይ እግል ሸባን ዝያድ ክም ነፍዳም ልትአክድ፡ ሰበቡ ዲብ ኩሉ አሸቃል ናይ ወጠን ወምስተቅበል ለፍራራም ሸባን ሰበት ገብእው ቲ።

አክልሕድ ክመ እግል አምር ሚ ክምክም ለኢልትአመር፡ እግል እዳረት መክምክሚ እብ አምር ለገአ አሰክ እለ እሙር ክም አህሉ ልትህደግ፡ ሰበት እለ እብ ሰበት አምር ለትወቀለ ወለዐበ ፈሀም እግል ለህሉ ለሐሳ ክም ቲ ዑሰግእ ለአክድ፡ እብ ሐጪሩ ወእብ ዋድሐት ገበይ ልትሸረሕ ዲብ ህሉ፡ አትሙቃርሖት አምር መአሰሳት ምን አምራም ለልትአሰሰ ምን ለዐበ አርዛቅ ለእንጃቅፍ ምን መአሰሰት ክምተ ልትህደግ።

ከእንዴ ምን እሎም አርዛቅን እብ ከአፎ አሰሉብ ወሰታት ንትነፈዕ፡ ለበዝሐ ወቅት፡ ምን እሎም ለመሰሎ አርዛቅ ቅድረት አምርከ ወቀሎት፡ ለሐሰ ተጃርብ ዶል እንረክብ ቲ፡ እት ምግብ ሸቃለ ናይ ብዕዳት መአሰሳት እንዴ አተርፍ፡ እግል እሎም አርዛቅ እሎም መክሰብ ክምቶም ክምኩም አምር ገብእ እግልነ፡ ብዙሕ ዶል አምር እብ ቲክኖሎጂ ሐብሬ(IT) ለልትሐለፍ ምን ገብእመ፡ እለ ተርጀመት ናይ አምር እዳረት እብ ቲክኖሎጂ ሌጠ ለገብእ ክም አህሉ ልትአክድ እግልነ፡ ሰበቡ ቲክኖሎጂ እግል ኖሱ አምር እዳረት ሰበት አገብእ።

አምር ውላድ አዳም ምን ልትከለቅ እንዴ አንበተው እብ በርናምጅ ልግባእ ወእምበል በርናምጅ፡ ምን ባካቶም እበ ረክበዉ ተጃርብ፡ ዲብ ሙኮም እበ ጸብጠዉ ሐብሬ ረክቦ ክም ዐለው

ቲ ለልትህደግ፡ እለ ሐብሬ እለ ምን ቅደስ ወለዐል ምስል ጠቢዐት እንዴ ትማሰለት እግል ነብርብ ሰድዮም ዐለት፡ አምር ኦርት ምን እግል ንተረድ ወነሐዋጡ ለወጅብነ አርዛቅ ውላድ አዳም ቲ።

ልግባእመ ደአም ወድ አዳም እበ ትፈናተ አሰባብ እብ ቅደሶም ወእብ ደረጃቶም አክል ሕድ ለገብእ አምር አመልክኒ፡ ሰበት እለ ክሉ ወድ አዳም እብ ጠቢዐቲ ሕድ እንዴ ሰዴ ቲ ለነብር። እለ ሰበት ገብእቲ ህዩ፡ አምር ለነሰኡ ወለ ለአወርሱ ህለ እሉ ለልትብህል። ምን እለ ህዩ አምር ዲብ ናይ ሕበር መሰለሐት ነአውዕሉ፡ ወእብ ዋጅብ ነአትሙቃርሖት ከዲብ መርሐለት ሰኔት ክም እንበኤሕ እንወዴ።

ሕነ ዲብ ደረጃት ዐቦት ለንትረከብ ሐዳም ወፋዝግም ሸዐብ ሰበት ብነ፡ እግል ህለ እግልነ አርዛቅ ዲብ አትሙቃርሖት መቅደረት እግል ንርከብ፡ እት እዳረት ለህሉት ንየት ወመቅደረት እት አወላይት ደረጃት እግል ንትረተብ ላዝም ቲ። እት ሸርሕ ቀደም እትዩን “አምር ወእዳረት” ሚክምቲ አክልሕድ እግል ነአምር ህሉት እግልነ፡ ምን ትፈናተ ዴማታት ለረከብናሁ አፍካር እግሉ ልብ ንክሬ፡ እብ አሳሰ እት ሰነት 1999 እብ አሰይድ ተኪኤ ተሰፋይ ለትወሰቀ “ዘመናይ ክብት ቃላት ትግርኛ”፡ አምር ናይ ፈሀም ወአንተብሆት መቅደረት፡



መትአማር፡ ልብ ክርየት፡ ድራሰት፡ ለመድ፡ ናይ ምህነት ሸቅል፡ እዳረት ናይ አትሙቃርሖት አግቡይ ቅድረት ሌግ ቲ።

ምን እለ እንዴ አንበተናቲ ህዩ፡ “እዳረት አምር ተ” እንብል ዲብ ህሉ፡ አምር ናይ አትሙቃርሖት ቅድረት ክምቲ ልትሸረሕ። ለብዝሐው ሰብ ምህነት እዳረት

“ሕቡዕ” (tacit) ወ “ዋዴሕ” (explicit) እንዴ ትብህልው ለልትሰመው ክልኦት ኖዕ ናይ አምር ክም ህለው ለአተፍቅ። እንዴ ፈናቲናህም ዶል እንርእዮም ህዩ እሎም ለተሉ ቶም።

ሕቡዕ አምር፡ ሙብዝሐው ወቅት ምስል ፈዛዐት፡ ዲብ ከርሰነ ለነብር ቲ። ሚልካዩ ህዩ እክልሕድ ሚ ክም ለአምር ለደልዩ አለቡ ወለእለ መልክ መቅደረት እብ ከአፎ ክም ልትነፈዕ እበ ለአምረ አለቡ።

ዋዴሕ አምር፡ ሚልካዩ ለመቅደረቲ ሚ ክም መሰል እክልሕድ ወድሕ እግልነ፡ ሚ ለመሰል ኖዕ መቅደረት ክምስል መልክመ እግል ክሉ ዋዴሕ ቲ። እብ ሐጫር ገበይ፡ ሕቡዕ አምር ለዲብ አርእስ ክቲብነ ለህላመ ምን ገብእ፡ እብ ዋጅብ እንዴ ወሰቅን ክም (codified) ለእንጸብጡ ቲ። አምር ክም እስትራቴጂያይ ርዝቅ እግል ንሕሰቡ እንቅድር።

አምር ኦርት አሳሰይይ ረአሰ ማል ቲ። ደረጃት ዐቦት እቅትሳድ፡

እብ መሳዋት ሸቅየት ለአትሐዘ።

ብዙሕ አርዛቅ ዲብ ንትነፈዕ እቡ ልትወሐ ምን፡ ሐብሬ ወአምር ላኪን ዲብ ንትነፈዕ እቡም ዝያድ እት በዘሐ መጽኤ፡ እለ ሰበብ እለ ኩሉ ዲብ ወቅቲ ሰበት ለሐልፍቲ ልብሎ ዑሰግእ፡ ከእብ መጅብ እለ መአሰሳት ናይ አፍራድ ልግበአ ወሕኩማት ሻፍገት ሐብሬ እንዴ አትሐላሰፈየ መትነፈዐት ናይ ቲክኖሎጂ እግል ልግበአ ወጅብነ፡ እብ ከይዘን (Kaizen) ለልትአመር ዓልም(ፍላጎት) ናይ ጃፓንዲን አው ውላድ ጃፓን ሚልካይ መአሰሰት፡ ሐዳት ኦርት ነፈር ለለአተላላ አትሐሳሰ አው ተጠውር ክም ለአትሐዘያቲ ለሸርሕ።

እለ ለእብ አትሐሳሰት መቅደረት ውላድ አዳም ለለአምን ፍላጎት (Philosophy of ongoing improvement) እግል ውላድ ጃፓን፡ እግል እለ ባጽሓም ህለው ደረጃት ተጠውር እግል ልብጸሐ ለሳዲህም ገሌ ምን እለ ዲብ ለዐል ለሰሜናሁ ቲ። ዕውታም

ሐዳት ለሰዴነ አሸያእ ልብ እንዴ ከሬነ እግሎም ለእንደርሶም ወዲብ ረአሰነ እንዴ ጸበጥናህም አምርን ክም ነአደቅብ እግል ኒዴ ህለ እግልነ፡ እግል እለ እሉ እንቤ አግቡይ ዐውቲ ዲብ ሐዳትን ለሰዴነ እግል ልትዐወት፡ ምን ሰነት 1995 እንዴ አንበተ ለትፈናተው ሰብ ምህናት ወአካዳምየት ለለአደርሰ መጀላት ለክምክም፡ እት ጃምዓት እብ ኮርሳት ለልትህደብ፡ እሙር ዴማታት መቅደረት ለወቅል እንዴ በርመጀው እሉ ክም ለአሰተፈዶ ምን ወደው።

እት ዋውራት ድወል፡ ለበዝሐየ መአሰሳት ወሽርካት፡ ክም “ቲክኖሎጂ ወሐብሬ” አው “መቅደረት እዳረት”፡ ሐትሐቲ ዶል ህዩ አሰክ ዐቢ መሰኡል ናየ መአሰሰት እብ ረሰሚ ልትዋጅህ ወራትዐት ሐብሬ እግል አምር እዳረት ለገብእ አርዛቅ ምልክት ዲብ አፍካር ምን ቅሩብ ለልአመጸአ ቶም። ዲብ አፍካርን ተቅዩር ለእንረክብ ምን ወዲብ አህዳፍነ ለልአበጸሐነ መጀላት ዳኢመን እግል ንሻርክ እቲ ወንሸቀዩ ህሉት እግልነ፡ ኦርት ህደፋ ለለአምር ሻብ ዲብ ሐዳቲ ጅህድ ትሩድ እግል ሊዴ ህለ እግሉ።

እለ ህዩ፡ ፈጅር ለልትጸበሩ ለዐበ ምስተቅበል ሰበት ለአምር፡ ኩሉ ናይ ወጠኖም ታሪክ እንዴ መልከው ወአመረው፡ ዲብ ናይ ብዕዳት ድወል ተጠውር ወተእሪክ ሚ ክም ዐለ ወዮም ዲብ ሚ ደረጃት ክም ህሉ፡ እግል ልፍሀዋ ህለ እሎም። ዮም ብዝሐም እሎም ሸባን ዐለም ምስል ዐውለመት እንዴ ትገለው አመት መካራቶም ባድየት ምናም ህሉት። እሎም ሸባን እሎም ህዩ እግልነ ለዐቤት ድራሰት እብ ግብአቶም፡ ዝያድ ዲብ ወጠንየትነ፡ ውሕደትነ፡ ወእሙር ዐላይም ሕሸዋታትን እንዴ ሐጠጥነ መሰል ሰኔት ዲብ እዲነ ጋብአም ክም ህሉነ አትራዛቅ ኢኮነ። ከሕድት ኖሱ ለቅብብ ብዝሕት ጸሩ ኢረክብ ክመ ልትብህል፡ እግል አርዛቅ ዐድነ ነአግኔዕ ወለ ህሉት እግልነ መቅደረት እት መአሰሳት ሕኩመት ልግባእ ወአፍራድ እግል ነጎብዩ ወንጠውረ ህሉት እግልነ።



## ሐዘን ወግርሎት

ከትባይ = ያሱናሪ  
ተርጅሙት = የሰዓት እድረ ሰዓት

### 32ኛ ክፍል

#### ሸቢብ ጭገር

ዲብ ዓምዖት ክፍቶ ወላሳክ ላቲ። ለአዳም እብ ክሱሰ ሰሙክ። ክዳር። አድብር። አንገር። እብ ኦብዮት ወሽዋር። እብ ክሱሰ ጸሓይ ወወርሕ ወጀው ወለትፈናተው ዲቡ ለልትረከቦ ከዋክብ ልትሃገው እት ህለው። እት ሰልፍ እብ ክሊማት ሕሽሙት ለአኑብቶ።

ከፎሚኮ ምን ንቃሽ እት ትብዋር እቲ እዋን። ክምእን ትብል ዐለት።

- እሊ ብዙሕ እህትማም ለተሀይቡ ጋር ሐቆ ገብእ። ምስል ታሺሮ ምን ትናቅሹ ወሐሴ። ህቲ አክሳኢ ናይ እሊ መጃል እሊ ሰበት ቲ።

- ህቲ ዲብ እሊ መጃል እሊ ሚ ለአምር፤ የምክን አክሳኢ ናይ አምር ክቲብ ያባን እግል ልግበእ ቀድር። ምናተ ናይ ሉቃት አክሳኢ ኢኮን። ህቲ እት መትነፊያት ዘግት ሕሽሙት ለወደቁ ብሐሱ ኢህሉ። ምስል መልያሙ ናቅሾ እት ህለው። ለልትሃገው እብ አደብ ወሕሽሙት ለትቅሰ ገበይ ትርእዮ ኢህሉኩ። ለሀገራዊም እዘን ሻትሕ። ምን እሊ ወኪንሙ። ለድራሳቲ ወለ ወቃላቲ እብ ያባንዮት ራትዐት ኢኮን ካትቡ ለህሉ።

አማን ተሐይቡ ኡኪ እት ዐደም ሾረት ምስል ወልዱ ወኢሰምዕ ነሳይሐ ሌጣ በዋር የዐለ። በደል ናይ ወልዱ ረአይ ሰምዕ። ናይ እሊቲ ረአይ እግል ልሰመዕ ለሐሬ ዐለ። ምናተ ፎሚኮ ምን ሰትን ቶክዮ ለአሰልዮን ሰበት ዐለት። ለምን ብእሰ መጸአ ለዐለ ለኢሊአትካርም አሰእለት እብ ክሱሰ ክልማት አደብ ወሕሽሙት ወገበይ መትነፊያት እብን ረብሸት ትገብእ ዲብ ዐለዮ።

- ታሺሩ ክም ለአንተብህ እቲ እግል እውደዮ ለወጅብኒ ጋር ህሉ። ለናይ በዲር ዐላመእ ያባን። እግል ህግዮ ሲን አምር ሰኒ ትሩድ ዐለ እሉም። ወእብ ዔብ ለአለበ ህግዮ ክትቦ ዐለው።

- አዳም አዜ እት እሊ ወቅት እሊ እብ ክምስል እሊ ገበይ እሊ ልትሃገው ኢህለው። ሰበቡ ህዬ። እት ሐቲ አምዕል ቅያሰ ለአለበን ሐዳይሰ ክሊማት ልትወለደ ህለዮ። አክል አሕድ ክመ እት አንጸት ለነአይሽ ለአዜ እንርእዮን ጸነሕኩ። ምህማት ላተን አሽያእ ልብ እንዴ ይእንከሬ ዲብን ለአወልጠ ህለዮ። እሊ እዲኩ እብ ረአሰ ለተአደውክ ገበይ ሻፍግ ተቅደር ጀሬ ዲብ ህሉ።

- ምናተ እሊን ሐዳይሰ ክሊማት እሊን። ለዕምረን ሐጨር ቲ። ወጸንሐያመ ምን ገብእ። ለእሉ ለሐድግ ታሪክ ክምስል ርዋያት ለእብን ልትከተብ ቲ። ጸንሐያመ

ምን ገብእ ምን ሐምስ ሰነት ወለዐል ኢጸነሐ።

- እላመ ምን ገብእ። እሊን የም ለትከለቀ ለህለዮ ክሊማት አሰክ ፈጅርመ ምን ጸንሐ ኢክፍየን ገብእ።

ፎሚኮ እት ትትሃገ እቲ ዐለት ወቅት። ሲንዮትላ ፍጡር አሰክለ ቃዕትላ ነብረ ረፍዐት ክገሰት እብ። ወዲብ አሻይር ገጸ ወለ ሐቲመ ተቅደር እንዴ ኢተአርኤ ክምእለ ትቤ።

- እንተ እሊ ከሉ ሰናታት ምስለ ሸንብሬቦት እግል ተአንተሕር እት ተሐሰብ እቲ ዐልክ ወቅት። አን ክም እነብር እብ ውድየትዬ ሰኒ ሌጠ ወዳኮ።

- ሁዱያት ላተን አንሰ መዓይሽ ለልትከረዮ ዲቡ እዋን ኢህሉ። እሊ ህዬ ለለአርሕም ጋር ኢኮን!

- ክም እላመ ምን ገብእ። ሕድግ ህለ ኢኮን! ዲብ ሐያቼ ወለ እግል ሐቲ ዶልመ ትግበእ። ጠምጠም ሕድግ ሚ ክም መስል



እግል እድሌ ወፈቲ።

- ከደሐንቲ ሐልፈት ህሉት አለቡ።

- ለሸንሀት ለህ አዜ እት አነነ ኢህሉት። እሊ መስል እሊ ሳምዕ እብ እንተ። “አዳም ክም ትባርሐ። ዲብ እንዴ ኢልትነፊዕ እብን ለሐልፊያሁ ፍረሰ ልተዐለ”።

- ጭገርኪዲ አሰክ እሊ ክመ እት ሕመት ጸሊም ሌጠ ህሉ። ሐራም ኢኮን ወለ ሐቲመ ሸቢብቲት ጸዐደ አለቡ ዲቡ።

- እንተ ላኪን ለጭገርለ መጫሪክ ልትከፍክፍ እርእዮ ህሉት። ለፍርሰት ሐልፈተክ ገብእ፤

- እግልዬ ሐቆ ገብእኪ። እሊ ለሰበቡ ምን ሕድግ እግል እትባለሕ ለወዳኮሁ መጅሁድ ቲ። ወእሊ ህዬ እንቲ እብ ሰበብ መቅደን እግል ኢቲሙቲ እንዴ እቤ ርሕዬ ፍዘ ወዳክው።

- መለሀይ። አነ ክመ እሊ ተአምረኒ እግል እትቀጸብ ቲ!

ኡኪ ወፎሚኮ ትገሰው። ክመ ዳጳሙን እት እዋን ፈጅር ወድው። እብ እሊ ዝም እት አሕድ ጨጭ እት ልብሎ ለፍጡርም በልዐው።

ፎሚኮ ለመዛጀ እት ለሐሰት ደረጀት ክም ዐለ ትመስልመ ምን ዐለት። እት ባለ ደውር ለዐለ ሐሳባት እግል ትቅረእ ላኪን ቀለል ጋር

የዐለ። እምበል ሸክ እግል ኦቲኩ ፋቅደት ዐለት። ምናተ ለአዳሕዮት ለህ። ናይ በዲር እግል ትቀዋቅል ሸንሀት የዐለት እሊ።

ላመ ተሀይዶም ለዐለት ዝላም ሐሊተ ቀለት። ወእግል ትትሸቢ ለሕዜት መሰለት። ምስል እሊ ላኪን። ፍንገል አጸብዋ ለዐለ መፋትሕት አሰክ እሊ እግል እንጨርርሐይላ ጸሓይ ለሐልፋ የዐለ።

ኡኪ ክምእለ ቤሉ። ታሺሮ አሰክ እሊ ሰክብ ህሉ። ጊሲ ሀሪሱ።

ፎሚኮ ዋፈቀት። ሰኒ አሰኩ እገይሰ ህሉ። ምናተ እትዐውት እቡ ኢመሰለኒ። ዲብ እጃዘት ሰበት ህሉ። አሰክቤኒ እዘሚ ምንዬ እግል ሊበለኒቲ።

- የም አሰክ ክፍቶ ኢገይሰ መሰለኩ፤

- ክም ደረረ ሐር አሰክለ መጣር እግል ልትባገሰ ቀድር። ክፍቶ ህዬ አዜ ዲብ እሊ ወቅትላ ሐፋንት ሚ እግል ልውዱ ዲብ ገይሰ ህሉ፤

- ምን ትሰኡሉ ሰኒ ዐለ። ፈጅአተን እትላ ምግብለ አድብር ለህለ ወቅትላይ መዕበድ “ኒሶኒን” ለልትረከብ ቀብር “ሳንጅኒሼ ሳኒታክ” እግል ልርኤ ትሸንህ ገብእ። ክመ መሰለኒ ህቲ አብሐሰ ዲብ ታሪክ ሳኒታክ እግል ልውዱ ሳትት ህሉ። እሊ ህዬ ዲብለ መሸርዕ። “ሳኒታክ” ህዬ ምን ክምቲ ተአሚሩ፤

- አርት ምን እሙራም ሸየም ቲ። አማንዬቲ ሚ ኢኮን፤

- እሊ ከሉ ለአምሩ! እትላ ወቅትላ ረብሸት ዘመን “አኒን። እት ሐንቲ ሕክም “አሸያቃ የሼማዘ” አሰክ መርተበት ወዘር ዳክልዮት ባጽሕ ዐለ። ወመሰኒ “ሶጂ” ለሻዕር ዐለ። ወአርት ምን ሸየም ለእተ ወቅት ለከለም ለህይ እግል ፍንን ወአምር ክቲብ ምን በደ ክም ልድሕኖ ለወዳ ቲ። ወሰኒ ዐባዩ ላተን መዘክራት “ታሪክ ሳኒታክ” ለልትብህላ ሐድገ። ወእምበል ሸክ ነፈር ሰኒ ሙህም ዐለ። ታሺሮ አዜ ምን እሊን መዘክራት ለናይ ሳኒታክ እንዴ ትባገሰ። ክእብ ክሱሰ “ዓዳት ወሰቃፊት ሂጋሽያማ” ድራሰት እግል ልውዱ ለሐዜ ህሉ።

- ዐጃይብ! መዕበድ ኔሶንን ህዬ እት አዮ ልትረከብ፤

- እት ሐን ደብር አቆራ።

- ምናተ ደብር አቆራ ናሱ እት አዮ ልትረከብ፤ ሐቲ ዶል ለትዛወርክኒ ዲቡ ህቲቲ።

- ሰኒ። ግድም መደት ሰኒ ረያም ዋድያም ህሉ። ህቲ እብ ፊቃዶታት ሸዕር ለትመለአት አካን ቲ። ወእተ ባኩመ ገሌ አካናት ህለዮ። ምን ብዙሕ ረዩም ኢኮን። እብ ሐካኪቶ “ፎጃዋሪ ሳደ” ለአትፋቅዳኩ።

- አላህ። ዲብ መንጥቀት ሳቃ። አማንዬቲ ሙሽ። አዜ ፈቀድኩህ።

- ታሺሮ ለትፈናተዮ አግቡይ ድግም ወአሰክለ ተፋሰሊን ለነአይሽ ወለ ታፍህ እንዴ ኢሊሐድግ ጃምዕ

## ኮባብ

### ባርህ ግበኝ ወኸት ገበይ ሰክብ

ክልኦት ፈረሰ ጸዑም ዐለው። ለሰልፋይ ፈረሰ ሰኒ ፋይግ ወርዮሕ እት እንቲ ለጸሩ እንዴ ረፍዐ ገጹ ቀደም ለአለምቤ ዐለ። ለሐርያይ ፈረሰ ላቲ ምን ክትር ህት እብ ምልሃሁ እት ለሐናክሽ ወምንላ ገብአት ነፍሱ ድብእት እት እንተ ገይሰ ዐለ። ለሰብ ጸርለ ሐርያይ “ህኩይ” ፈረሰ ምን ለሀርሶ ወእትላ ረአሰላ ሰልፋይ “ዕጹም” ፈረሰ ለአክሱሱ ዐለው። ወእብላህም ለጸር ከሉ እት ሰልፋይ ፈረሰ ክም ዐደዉ ለሐርያይ ለጋር ሰኒ ጠዐመ እቲ። ወእብለ ህት ለተዐወተ ወለከሰበ መሰለዩ። ወምን ክትርመ ትብሰጠ እግል ሰልፋይ ፈረሰ ክም እሊ ቤለዮ። “ሸቆ ወለሀብ! እሊ መዕጸምክ እምበል ሙሰበት ወክርበት ሐቲመ እግል ትርከብ ምን ኢኮን!” ዶል ለመንዘሎም በጽሐውተ። በዐለ አፍሩስ ክም እሊ ቤለ። “የሀው አነ እግልሚቲ ገብእ ክልኦት ፈረሰ እሸርፍ ለህሉ። ጸርዬቲ ወእት ረአሰ አርት ፈረሰ እደንኩ ህሉ። ለሐሰት ለነብረ ከሉ እግል ዕጹም ፈረሰ ምን ሀይቤ። ወለህኩይ ፈረሰ ህዬ ምን ሐርዱ ለሐይሰ። ምን ለሐምቅመ ተባገለ ቀርቡቲ ክፈኒ።” ቤለ ወእተ ክምስልህ ወደ።



እሊ ፈረሰ ለዓቅል - ዶልዶል ዐቅልመ እት ብቆት ካሬ - እዲና እብ በልበሰት ተሐይሰ። ወለ ፋእደት ህዬ አክል አሕድ ትትካፊል። ወዕጹም ወህኩይ አክል አሕድ ነሰሕ መሰለዮ) ለለአትዐጅብ ላኪን ክም እሉም ለመሰሎ ጋራት ዲብ እሊ እዲን ክል ዶል እት ልትደጋግም ልትረአው። እት ቀበት ወቅት ኬልም። እዲን መጦር በልባሲያም ለትገናድል ወቀሚንላ ትልህዮ ሐሳያም ወነሳብያም ለከረዉ ለመሰሎም ኢልትሐገሎ።

## ተበሰም



ሐቲ እሊት አሰቡሕ ምን ሰካብ ክም ቀንጸት እግል ብእሰ ክም እሊ ቲላ ቲ። የም አምዕል ሻም ቲ። እንተ ሰልሰለት ደሀብ እብ አልማዘ ለትዐራቤት እት ተሀይቤ ተሐለምኩ። እሊ ሕልምዬ ሚ በህለት ቲ። ብእሰ ህዬ። ክላሰ ሰብር ውደይ ተፍሰርለ ሕልምኪ የም ምሴት እግል ተአሚሩ ቲ ቤለዮ። ምሴ ምን ሸቅል ዶል አቅበለ ዲብ እዲሁ ዕልበት ሰኒ ግርም ጸብዋ እት እንቲ ርኤቲ። እሊ ሀድየትላ ዲድ ተ ቤለዮ ወመጠያተ። ለዕልበት ምን ፈትሐተ ፈሰርት ሐላም ለአርእሱ ክታብ ጸንሐዮ እተ።

ህሉ። እሊን አድጋማት እሊን እግል ክታብት ርዋየት ማደት ሙፊደት እግል ልግበእ ቀድረ ለልብል ፈሀም ህለ እዬ። ህቲ ላኪን ፋእደት ለአለበን ወሳእቅ መሰለ ዲቡ ዐለዮ። ምን አሕድ በታተን ለትፈናተዮ አድጋማት ተን። ወእሊን አድጋማት እሊን እብ አማን እግል ክታብት ርዋየት ክም ነፊዕ እተ አከድኮ እቲ እዋን። ርሐ ክም ዓልም እት ለሐሰበ እሰትብዱይ ህሉ።

ፎሚኮ እት ሚ ትፈክር ክም ህሉት እንዴ ኢትከሸፍ። እብ መጥፈቀተ ሌጠ አክተፊት። ወእተ ከናፍረ ከፊፊቲት ተባሰም ትትረኤ ዐለት። ኡኪ ህዬ ብጣሩ እት ገብእ ክምእለ ቤለ።

- የለ ጊሲ ከለወልኪ ለዓልም ሀሪሱ። አቡሁ አሰክ ሸቅል እት ልትፈረር። ህቲ አሰክ አዳሕዮት ለሰክብ ወል። ቀደም እሊ ምን ርኤሁ ወሳምዐቲ።



መዳግማይ እለ ቅሰት፡ ሕመዲን ወድ ኤሎስ ምን ሰካን ምሕላብ ምዴርየት ገለብ እት ገብእ፡ ዲብ ወሬሕ ኣጎስት 2024 እት መሀረጃን ኤረትርዮ ሹፋክ ዲብ እንቲ፡ ሰሕሬ ሳልሕ ሙሰ (ወድ ሐቢብ)፡ “ምን ኣድጋማት ኣብዕቦታቹ ገሌታይ ዳብጥ ኣነ ወእግል ትግራይት ትነፍዑኩም” ክም ቤለዩ ለሰጀለዩ ምኑ ቅሰት ኣብዕቦት እዛዝ ወድ ሕሻል ክእን ትመሰል፡-

ውላድ ሕሻል ሰማን ምኖም ውላድ ቶም፡ ለክልኦት ኢወልደው ወለሰሰ ውላድ ምኑ እብዝሓም ወእውሑም ቶም፡ ለሰሰ ምን ሰለሰ እሲት ውላድም ቶም፡ ለአወላይት እሲቲ፡ ዕያል ወለት ሸከር ልቡሉ፡ ዳይር፡ ሐሳመ ወዕሪት ወልደት፡ ለካልኦት ለሊት ወለት ዘርኢት ብሌናይት ተ፡ እዛዝ፡ ልባብ ወሀዳድ ወልደት፡ ወእተ ወለት ዐዲ-አቤቶ ክልኦት ሕጻን ወለት ዋልድ ተ፡ ኩሎም ውላድ ሕሻል ምስሊ ሕቶም ሴዕ ቶም፡

ሐቀሀ ልባብ ሞተ፡ ህቲ ክም ሞተ፡ እተ ሰነቲ ህዩ ህዳድ ሐቀሀ ሞተ፡ ህዳድ ክም ሞተ፡ እዛዝ እሙ ለሊት ወለት ዘርኢት፡ ለሐወ ለምን ኣቡሁ ተልወ እግል ልቅቶሉ ትጋመው እቲ፡ ለምር ኣብ ወልደዮ ንቅተሉ ቤለ፡ ለሐወ ለማይታም እግል ለአትዐርወ ከይነት ለሐብቡ እሉ ህለው፡ ምን ገውሮም ህዩ ፋግር ወድ ብደን ለልትብህል እናሰ ለምስጠር ሰምዐ ወእግል እዛዝ መጽአዩ ኩ፡ “አቡዩ እዛዝ ለሐውኩ ክእን እግል ቅታልክ ደብር ህለው ወእንተ ቅድረት ምን ብክ እግል ጸገም ትዳሌ፡ ወቅድረት ምን ኣለብክ ርሕክ ኣፍግር” ቤለዩ፡ ህቲ ህዩ፡ “እንተ ፋግር፡ እለ ህግዩ ምስል ሐውዩ እግል ተአትብእሲ ብህለ ህሌክ ምን ገብእ፡ ሰጋድክ እግል ኣንፍር ተ፡ ወእለ ህግዳክ ኣማን ገብአት ምን ገብእ፡ ወልዩ እንተ” ቤለዩ፡ እዛዝ እት ባካት ደብራ ሲን ዐላ፡ ምኑ ቀንጸ ወ ሰጋደት ሸዕበት እብ እት ዓለበርዕድ ትከረ፡ ለሓሁ በርዕድ ተ፡ ምን ዓለበርዕድ እንዴ ኣሰተዩ በልዋ በይኣት፡

ወእዛዝ እብ ሐርመት ለአሰክ መዐልዲ ትከራ፡ እት ለሀርብ ዲብ ናላይ ትከረ፡ ምን ናላይ ምራረ መጽአ፡ ዲብ ምራረ ምዕጻይ እዛዝ ለትትብህል ኣካን ህሌት፡ ክልኤ መንገሐታ ተ፡ እምበል እለን ክልኤ ገበይ፡ ምኖጋር ብዕደት ኣለቡ፡ እተ ገበዩ ለምን ኣውለት ዳነት ሻባይ ምር ወዲብ ካልኦትመ ሻባይ ኣፍገረ እሎም፡ ወምን ባካቶም እትለ ኣካት ትሸነክ፡ (ሻባይ፡ ዓቅባይ፡ ዴደባይ፡ ተኮይ፡ ሐረሲ) እለ ኩሎ ሞርድየት በህለት ተ፡ ኣዜ ለከራዊ ግራሁ እት ደብራ ሲን መጽአት፡ እዛዝ ምን ሐዘው ህዩ ኢረክበው፡ እለ እዛዝ፡ እለ ፈለሰ ልቡሉ እናሰ ወዴዕ (ጀዕጎል) እንዴ ሰርደ እሉ ህቲ ኣሰኣለዩ ከአትሀረቡ፡ ፈለሰ ንቅተሉ ወንዋዩ ንንሰኡ

## ቅሰት እዛዝ ወድ ሕሻል

ቤለው፡ ወፈለሰ ቀትለው ውሓሁ ዘምተው፡ ፈለሰ ሰርዳይ ቀሺ ቱ ለዐለ፡ ወእብ ትህመት፡ እዛዝ ህቲ ኣትሀረቡ እንዴ ቤለው ቱ ለቀቲሎ ህለው፡

ሐቀሀ እግል እዛዝ፡ “ሰዕክ ምኢሰዕክ” ቤለው፡ ቀሺ ፈለሰ ሰርደ እሉ ከአትሀረቡ እግል እዛዝ ቤለው ከቀትለው ወለንዋይ ዘምተው ቤለው፡ እዛዝ ዘማታቱ ውላድ ዐድ ኤሎስ ለሕቶም ሃዲ ቱ ዲብ ዐድ-ተከሌዛን ዐለው እቶም ጌሱ ወ “የሀው ኣነ ክእን ገብእኩ” ቤለዩም፡ ህቶም ህዩ ከራዊ ጀምዐው ምን ውላዳትለ ዐድ፡ ወእለ ዲኾም ከወነው ወረድአው ከእግለ ንዋይ ኣሰክ ትግራይ ዲብ ገይሰ መላዛናይ እንዴ ኢበጹሕ ከርፈው ወለከራዊ ፈለው ከለንዋይ በልሰው፡ ወእዛዝ እብ ፈረሱ ደብራ ሲን መጽአ፡

ምን መንሰዕ እናሰ ዐድ ወሬሕ-ሰቡ እዛዝ እብ ፈረሱ ወክድ ሸበ እተ ገበይ በዋረ እሉ፡ “እዛዝ ወድ ሕሻል፡ ብጠር” ቤለዩ፡ “ዘዐት ህሌት እለ እግል ኢበለክ ሐዜ ህሌት ብጠር” ክም ቤለዩ፡ በዋረ ከ “ኣቶምቤሰ ለዘዐትክ ሚ ተ ኣሰመሀ ተ” ቤለዩ፡ ኣቶምቤሰመ “ሰኒ ኣሰመሀ ተ” በልሰ እሉ፡ ወክእን ሰናቀዩ፡

- ምን ገይሶ ወጸርን
- ምን ገይሶ ወጸርን እዛዝ ህለ ኣይባቡ፡ እተ ቀበት ረገብ
- ምን ገይሶ ወጸርን እዛዝ ህለ ጀምበረቅ፡ ፋርሰ ብዛሕ ኢትሕረቅ
- ምን ገይሶ ወጸርን እዛዝ ህለ ሰለቡ
- እተ ዐነክል ከረብ
- ምን ገይሶ ወጸርን እዛዝ ህለ ደብራ ሲን
- ብልዑ ምንል ሸንጎራዩ ወሸዲረ
- ምን ገይሶ ወጸርን እዛዝ ህለ ዲብ ገርገር፡
- ጋብእ ዲቦም መሰገደል፡
- ምን ቱ ገብእ ኣር ለእሉ ልትዓደል
- ምን ገይሶ ወጸርን እዛዝ ህለ እት ኖረት
- ትግራይ ኢልብል ወሸማገላይ መካናቱ ልትጎረት
- ምን ገይሶ ወጸርን እዛዝ ህለ እብ ረኣሱ
- በዐል ሐመል ቱ ምሱክ እንቲ ፈረሱ
- ምን ገይሶ ወጸርን እዛዝ ህለ ዲብ ኢረ
- ለሐልም እብ መሰንቆ ወጨረ
- ምን ገይሶ ወጸርን እዛዝ ህለ ዲብ ሐምሕም
- ምንቲ ገብእ ቅብላቱ ብሕም ኢኮን ወንቅም
- ምን ገይሶ ወጸርን እዛዝ ህለ ቤት-ክሰታን
- መምበ ገብር ቱ፡ ወመምበ ኣመት፡ መምበ ወለት ወጽኑን
- ምን ገይሶ ወጸርን እዛዝ ህለ ዲብ ግርግር
- ቀንደፍ ሐረውያ ቱ



ለአንገራግር ዲብ ሸርም ወቀንደፍ ሐረምዝ ቱ ለመሕበር ወዴ ከረርም ወሰልጣን ገንደር ቱ ለሐዱ ባጼሕ እብ ሕክም፡

“ምን ስልጣን ገንደር ቱ” ለቤለ እብ ምስምሴ፡ ለወክድ ለህይ ለሸመት ምን ገንደር ነሰእው ሰበት ዐለው ወኣብዕብክ ዘርኢትመ ምን ሀበውተ ከአምጸአው፡

ሐቀ እለ ግድም፡ እዛዝ “ሰምዐኒ ኣቶምቤሰ፡ ኣናመ ትግራይት ኢቡዴት ምንዩ፡ ኣወለ ኣምር ወኣክረ፡ ወኣዜ ኣነ እግልክ ክመ እለ ሐሌከኒ እግል ይሕሌክ፡ “ኣቶምቤሰ ክእን ቤለ ወእዛዝመ ናዩተ ፈደዩ ትመጽእ ከለከበር ኣገድ እተ ኣመት ልሂርር፡ ኣዜ ሐቀ ተናከፍከኒ ኣናመ እግለ ርሕዩ እግል ሕለዩ” ቤለዩ፡ እግል ኢልሕለዩ ፈደዩ ለህለ ሰበት መሰለ እቲ ለጸገም ለእቲ ጀረ እግል ልሸረሕ ምን ሐዛ ቱ እዛዝ ክእን ልቤለ፡ ኣቶምቤሰመ “ጸገምክ ሸረሕ እዩ” ቤለዩ፡ ወእዛዝ ክእን ቤለ፡

ሐቀ ፈለሰ ወሀዳድ ምን ቱ ወነ ለሰካብ ተዋብ ጸገምዩ ኣትሌኒ ክምሰለ ውላድ ሀመራብ እዴይ ገንደለት ለዲብ ሐዜ ኣትንጎብ ወአፋይ መዘነ ወረኣሽ ቀልዐ ምን ድባብ ወለት-ፈደል ኣሰኡለ ገባይል ለዲብ ሐባብ እግል ቅሕብ ኢኮን ወዐደ እግል ሻባብ ድመልዩ ምስግር ቦርሌ ተ ምን ሰብሰብ ክም ግራብ፡ ቤለ ወእግለ ርሐ ክእን ሐለዩ እዛዝ፡

ሰርደ ኣንሰ እግል ሰብ ይብቲት ወድ ተክሌሰ ለልትብህል እናሰ ምን መንሰዕ ቤት-ኣብረሂ ላብብ ወፈዳብ ነብር ዐለ ልብሎ፡ ወምዕሉ እንዴ ተመት ክም ሞተ እሲቲ ክእን እት ትብል ሰረቶ፡

- መምበ ከረ ረክ ወመምበ ኢበኪተ
- ከንፈር ናይካተ ወጽኑዕ ናይ ኣቡክ
- ምንመ ሰኔት ትብል ህቶም ኢለኣምኑክ

እንዴ ገይሶ ምንክ ካፊል፡ ናሶም ለአቀብሉኩ፡ ሐየት ወድ ሓዮታት ወድለ ቤሐር ኣብደላም ሐዋን ኢኮን ጋምም ወመሓል ኢኮን ጠላም፡ ሐየት ወድ ሐዮታት ወሐርማዝ ወድ ዐበሌ መእሙናዩ ኢጠልም ወሐሁ ኢልትብራ፡

ምን ኣንሰ መንሰዕ ቤት-ሸሕቀን ህዩ እሲት ገላይዶስ ወድ ቴድሮስ ናሽሕ ለልትብህል ተላክመ ክም ሞተ እለ ሰርረት ትቤ እሉ፡-

ናሽሕ ወድ ቴድሮስ ምስል ቤት ኣቡሁ ትጋደበ ወሐር ለቤት ኣቡሁ ኣሳውርተ ኣዝመተም፡ ወህቲ እግለ ኣሳውርተ እት ልትጸገም ትቀተሉ፡ ደአም እግል ናሽሕ ምር መሰኒ ዐለ እሉ፡ ገናድ ወድ ግምር ለልትብህል በዐል ዓይሰት፡ ህቲ መውዲ ናሽሕ ለመሰኒሁ ክም መጽአዩ ረድኣ፡ ወእግለ ከራዩ ክም ዐራብ፡ “ዐድኩም ደሐን እግል ትእተዎ ቃትላይ ናሽሕ ኣርኡኒ” ቤለዩ፡ ወለ ቃትላይ ናሽሕ “እለ ኣነ!” ቤለ፡ ወእግል ሕድ መደው፡ ወገናድ ቀትለዩ ከምን

ክለ ለዛምተት ለኣሐ ኣተክረ፡ ወክም ኣቅበለ ለኣሐ ዐድ ናሽሕ ሀበዩ፡ ከእሲት ሐሁ እግል ናሽሕ ሰረት ወእግል መሰኒሁ ጋናድ ሐመደት፡

መሰኒ ገናድ ወድ ግምር፡ ኢኮን መሰኒ ኣግዕረ ምን ሞጠዕት ተሀረሰ ለመርባት እግል ለአቅሰነ ለእግር ትወርወረት ከብድ ሓዋረት ትረሰነ ኣብ ዳፍለ ኢጸብጠ ለቤት-ሸሕቀን ዲብሚ ትብለ፡ መሰኒ ገናድ ወድ ግምር ኢኮን መሰኒ ተወሰር ምን ሞጠዕት ተሀረሰ ለሸላል መርባት እግል ለቅሰን ሰኒ ኣተቅቡሎ እንዴ ገኣኩም ቀብብል ህቲ ገብእ ወድቅ መ ለዛምተት ሰብር ሐረሽ መግሞን ትከልእ ኣድሁይ ምን ሰምን ምን ኣግሉብ ለጸንዐት ሆዖ እግለ ዓሲ ተብዕን፡

ለእሲት እግል ናሽሕ ክል ዶል ምን ሰረቶ ለቤት ኣቡሁ ለአተቅተለም “ረኣሰነ ነሰኣኪ እዘሚ፡ ሕናመ እብ ልብክ እንግሄ እቲ ሀሌ፡ እብ ልብኪ ገሀይ” ቤለው፡ ህታዲ የኣዝመት ክእን ሰረት

ዲብ ሚ ሞተው ክእን ምንዲ ኣንሰሶ ሐሊብ ሰቲ ምን ኣሓሆም ወገሽሽ ምንል ሕምሶ እት ብእሰ ኢኮኒ እሲት ትብኪ እት ሐጎ ብእሰኪ በኪኪ ቀትለው ዲብ ኢሰዐኮ እግል ኢእብኪ ኣናዲ ከረ ኣብደሰከበት ፈርሀኩ፡


## ዓደት ሊጸ ጭገር

እተ ቀዳምደም ገባይል ትግራ ክል ኣዳም ክም ትላጸ እግለ ጭገር ለአክቦ/ ኣርዮ ከእት ሐንቲ ዕጩት ሞልት ለውሾ፡ ኣው ህዩ እት ኣካን ክውል ለሐብዮ፡ እግል ንኡሽመ ኣሰክ ዐቤ ዋልደቲ ረፍዕም እሉ፡ ልብ ክም ወደ ላተ ጭገርክ ርፈዕ ልቡሎ፡ ህቲመ ክምለ ናይለ ዐባዩ ጭገር እት ኣካን ክውል ወዴ፡ ለጭገር ወልወል ምን ነሰኡ፡ ሕያይት ምን ትበልዎ ኣው ኣዳም ምን ከይዶ ሰኒ ኢኮን ልብሎ ከፈራህ፡ ገሌ “ለጭገር ኢከወለ ፈጅር ረቢ ልትሰኣሎ እቡ” ልብሎ፡ ገሌመ “ለጭገር ለኢከውል፡ በቂል ጭገር ልውሕድ ወልቡመ በዴ” ልብሎ፡ ገሌ ብዕዳም ህዩ ለጭገር ወልወል ለፈናጠረዩ ቤት ኣቡሁ እት ክል ኣካን ትፈንጠር፡ ማ ሕያይት ምን ትበለዐ ክምን ሐንቀ ወንጌልለ ሕያይት እት በዐል ጭገር በጸሕ” ልብሎ፡ ከምን እለ ክሉ እንዴ ፈርሀው ክል ምርት ጭገር ከውል፡

ውላድ ነኣይሽ ክም ትላጸው ሰልፍ እደይ ዋልደቶም ልሰዕም፡ ወሐር እደይ ኣግሞርም ልሰዕም፡ ወዋልደቶም ወኣግሞርም ልድሐርም፡ እግል ለተብዕን ክእን ልቡሎም

ዕቤ፡ ሰለሕ፡ ዕምርክ ልጠወል፡ ገድክ ልብዘሕ፡ ጠጥ ሕጠጥ ሊዴኩ፡ ሐሳብ ከብድ ማይ ወርምሕ ረኣሰ ትማረት ግበእ፡ ወርሕ እት ብሰትክ ወጸሓይ ዲብ ዕርዶትኩ፡ ዐድ ጅሁ ለሀበክ ወክደን ዐመሉ፡ ትሰሚ ወተኣቲ፡ ሸንጋሌክ ለኣርኡኩ፡ ርሕምክ መትብዕ ወኣፊትክ መኣንሰት ትግበእ፡ ቀጸር ጸብጥ ልብሎ፡

እግል ኣዋልድ ህዩ ክእን እት ልብሎ ልድሐርን ዕቤ፡ ሰለሕ፡ ዕምርክ ሞወል ልግበእ ወገድኪ ብዘት፡ ህዳይኪ ለርኡን፡ ርሕምኪ መትብዕ ወኣፊትኪ መኣንሰት፡ ትሰመይ ወተኣቲ፡ እም ሰቡዕ ግበእ፡ እለ ለበዲር ዐላቲ ኣዜ ህዩ ህለ ገብእ መተርፈ፡ ለህለ ምኑ ወለ ተርፈ ምኑ ለተኣምር ምን ትከትቦ እትን ብዘት ነሐምደኩም ወክቲብኩም እት ቁርኣት እንቀድሞ እኩም፡



## ኢትዮጵያ ምኒስቴር ልግራም 2024 ጉባኤ



ወጠንያይ ፊሪቅ ዐጀላት ኤራትርያ፡ ዲብ ኪንዩ መዲነት ኢልዶሬት እተ ገብእ ለአሰማ፡ ለሐልፊት ሰንበት ዐባይ ለተመ ጅግረ ዐጀላት ሻምፕዮን አፍሪቀ 2024፡ እብ ሄኖክ ምሉኡብርሃን ሻምፕዮን ገብአት። ዲብ 154.4 ኪሎምትር ለገልበበ

ካድም መትሳዳይ እግል ካገሙ እንዴ ዐረው እቡ እት ቀብቶም ወሐጠው። መዓወነቶም እንዴ አተረደው ሆይ፡ ሄኖክ ክም ልትዐወት እት ሸቁ ትልሆሆም በኩው ወሚርሐት ተአልበጠው። ትልሆ ዲብ ተምም አክለ ጌሰት።

12ይ፡ 33ይ፡ 16ይ፡ 25ይ ወ42ይ ተርቲብ ጸብጠው።

### ኤራትርያ ኢትቀደረት

እት መዲነት ኢልዶሬት ኪንዩ እት ድንኪክ ጅግረ ዐጀላት ለአሰማ ፊሪቅ ዐጀላት ኤራትርያ፡ ቀንዋት ኪንዩ “መትጃግራይት ለአሰበ ኤራትርያ” እት ልብለ ሰናቅያሁ እስሙናት ተን። እበ ሰንበት ዐባይ ለአምጸሎን ሐቲ ደሀብ ወሐቲ ወርቅ መዳልያት ሆይ፡ ዐደድ መዳልያቱ እት 16 መዳልያት ወቀሰዩ። ፊሪቅ ዐጀላት ኤራትርያ፡ ሰባ ደሀብ፡ ሐምስ ወርቅ ወአርበዕ ነሓስ ሐብይ። እብሊ ሆይ እግለ መትጃግራቲ ፍረቅ ግብለት አፍሪቀ ወኡጋንደ እብ ፋይሕ እንዴ ቀልቡ ለበዝሐ መዳልያት ዐውቲ ለጃቀፊ ፊሪቅ ዐጀላት ምን ድወል አፍሪቀ ጋብእ ሀለ።



ደርብ ሕድ ሆይ፡ ኤርትራ ፕሮፌሽናል ሄኖክ ምሉኡብርሃን ቱ እዴ ለዓለት እት ተሀሌ እሉ ለመጽኦ ወዲብ ሰልሲተን አውካድ ደርብ ሕድ ለትዐወተ። ወእብሊ ሰለሰ ዶል ደርብ ሕድ ሻምፕዮን አፍሪቀ ለነሰኦ ኤርትራ ወአፍሪቄ ጋብእ ሀለ።

እት ኪንዩ ሻምፕዮን አፍሪቀ-እብ ክልኢቲ ለጅንሰ ዐውቲ ዳምቅ ለሰጀለ ፊሪቅ ዐጀላት ኤራትርያ፡ ግለ 15 ኦክቶበር አሰባሕ ዐዱ እተ አቅብለ እቲ ወክድ ከብቲ ረሰምየት እብ ሸዐብ እት ሸዋሬዕ አሰመረ ገአት እሉ።

መፈወድ ዓዳት ወርያደት ሰፊር ዘመዴ ተክሌ ወመመቅረሐት ፊደሬሽን ዐጀላት ኤራትርያ፡ እት እድንያይ መጣር አሰመረ እንዴ ሐድረው ትክበተው።

ርኢስ ኢሰያስ አፍወርቂ፡ እግል አንፋር፡ ሙደርቢን ወመመቅረሐት ናይለ ፊሪቅ እት ዐዲሀሎ እተ ትክበተ እቲ፡ እበ ትረከበት ዐውቲ አሰናይነ እግል ክሉ ሸዐብ ኤራትርያ ሐቀለ ቤሉ፡ እት ክሉ ጅንሰ ርያደት፡ መትጃግረት ሌጠ እንዴ ኢገበኤ፡ ለዐውቲ ሰጅሎ ርያደዩን እብ ብዝሐ ወነዕየት እግል አፍሪቀት እብ መትሰባል እግል ልትከደም ትፋኑ።

እት ኪንዩ ወግዋሬህ ድወል ለነብሮ ኤራትርያን፡ ፊሪቅ ዐጀላት ዐዶም እግል ልሰጅዮ አምኡት ኪሎሚተራት እንዴ ሄረረው እት ሰጅዮቲ ክም አሰመነው ለበጽሐተነ ሐብሬ ተአክድ።



ናይ ዐባይ ወምተሐት 23 ሰነት ጅግረ፡ ኤራትርያ አርበዕ ምን ዐባይ መትባደረት ሄኖክ ምሉኡብርሃን፡ ሚሮን ተሸሚ፡ ኑርአሕመድ ዐብደልወሃብ ወናታን መድሃኔ፡ ወአርበዕ ምን ምተሐት 23 ሰነት ሄብርን ብርሃኔ፡ ዳንዮም ፍጹምብርሃን፡ ጳውሎስ ክፍሎም ወሚልክያስ ማእከሌ፡ ሰማን መትጃግረት እብ ሻረከት። ለሐልፊዩ ክልኤ ሰነት እትሊ ጅግረ ለትዐወተ ወምን ገጽ ሐር እትሊ ፊሪቅ ለአተ ሄኖክ፡ ምን ሰልፋ ሕሰር ዛይድ ምን ሆይም ለዐለ መትጃግረት ቱ።

እት ዐሪግ ወመትከራይ ለቡ ሸክል ምድር ለገብአት ጅግረ ካቲሙ፡ ምን ሰልፊ ገሌ ናይ መትሬታት ወሀራብ ጀርቢታት ምንመ ትረኡ፡ እተ ኪሎሚተራት ረይም ለዋሌት መጅሙዐት፡ ፊሪቅ ዐጀላት ኤራትርያ፡ ምን መትባደረት ግብለት አፍሪቀ ወኡጋንደ ለመጽኦም ሆጃማት እት ልትደገጎ፡ እግል ሳታት ረይም እት መሬሕ፡ እግለ መጅሙዐት ለዐባይ ትዋልዩ ወዕለት።

እብ ፍንቲይ ዕዉት ናይ ወቅት ጅግረ ለዐለ ወድ ኡጋንደ ቻርለስ ካገሙ እንዴ መልጪ እግል ፈርግ 20 ካልኢት ሓድጎም ምንመ ዐሉ፡ ለትልሆ 45 ኪሎሚተር ክም ተርፈዩ፡ ፊሪቅ ዐጀላት ኤራትርያ እበ ወደዩ

መጅሙዐት ለዐባይ ገሌህ ታርፍ ወገሌህ ቅዱም ፊትዋር ገብአት። ምን ሰለሰ ኪሎምትር ግምብያታት ምንመ አንበተው፡ እተ ሓርያት ክልኤ ኪሎምትር ሄኖክ ቀደም እት ለአወልወል አንበተ። እተ ናይ ደንገበ ክልኤ ኪሎምትር ናይ ሾላተ ጅግረ ሄኖክ ወለአግደ መትጃግረቲ ለዐለው ወድ ግብለት አፍሪቀ ኢሚሌ ሻን ኔክክ ወካገሙ እት ድንኪክ ጅግረ አተው።

ቀደም እለ ለኢትሸቀ ታሪክ እግል ልሰጅል ምን ገጽ ሐር ለትፈርገጽ ሄኖክ ምሉኡብርሃን፡ 800 ምትር ክም ተርፈ እበ ወደዩ ግምብያ ሾላተ፡ እብ 3 ሳዕት፡46 ደቂቀት ወ21 ካልኢት፡ ጅግራሁ እንዴ አትመመ አወላይ ፈግረ ወሻምፕዮን ዐጀላት አፍሪቀ ሰነት 2024 ገብእ። ኢሚሌ ወካገሙ ሆይ፡ ደርቡ ናይ ፍደት ወነሓስ መዳልያት ነሰአው።

ምን ሰእየት ለሆም መትባደረት ዐጀላት ላቲ ሚልክያስ መእከሌ፡ ሰስ ካልኢት እንዴ ደንገረ ሳድሳይ አተ። እተ ናይ ምንተሐት 23 ሰነት ዓግር ሆይ ሐቆ ኢሚሌ ካልኢይ እንዴ ፈግረ፡ መዳልያት ወርቅ ነሰኡ። እምበልሁሙ፡ ጳውሎስ ሳምናይ እት ለአቲ፡ ናታን፡ ዳንዮም፡ ሄብርን፡ ኑርአሕመድ ወሚሮን እብ ተርቲብ።

ፍሪቅ ዐጀላት ኤራትርያ እብ አዋልድመ ሹፋክ ዐሉ፡ ደሀብ ለነሰኦ ሌትኤል ኤፍሬም፡ ሱዋን ፍሰሃይ፡ አድያም ዳዊት፡ ናርዶስ ጸጋይ፡ ኪሸን ተኽሌግርያም (ክልኤ) ወሄኖክ ምሉኡብርሃን እት ገብኡ፡ ወርቅ ምን ነሰኦ ወነሰኦሙ አድያም ዳዊት (ክልኤ)፡ ሚልክያስ ማእከሌ፡ እት መትከባባት ወርቅ ለነሰኦ ኤልዳና በረኽት፡ ሱዋን ፍሰሃይ፡ ናሆም ኤፍሬም ወሲም እዮብ ቶም።

ሄኖክ ለሸቀዩ ተእሪክ ዮም ዓመት እምበል እለ ዮም ዓመት እግል 19ይት ኢነቲ ለገብኦ ሻምፕዮን አፍሪቀ፡ ኤራትርያ እት ሰነት 2010 እግል ሰልፍ ኢነት እብ ኢሊምፕያይ ዳንኤል ተኽሌሀይማናት ሻምፕዮን አፍሪቀ ትባሸረት። እት ሰነት 2011 ወ2012 እብ ናትናኤል ብርሃኔ፡ እት 2013 እብ ተሰፎም ዐቅጣግርያም፡ እት ሰነት 2016መ እብ ተሰፎም፡ 2018 እብ ኢሊምፕያይ አማኑኤል ገብሬእግዝኢብሄር፡ ወዲብ 2019 ሆይ እብ መክሰብ ደባሳይ ሻምፕዮን ናሰኡት ተ። ወእብሊ ኤራትርያ ዐሰር ሰነት ሻምፕዮን አፍሪቀ እብ ዐጀላት እት ነሰኡ፡ ደርብ ኤራትርያ ግብለት አፍሪቀ እብ ሰማን ኢነት፡ ሐቲ ዶል ሆይ ናሚብዩ ነሰኡት።

እትለን ለሐልፊዩ ሰለሰ ሰነት

## ቢንያም ግርማይ፡ እግል ጃእዘት ተሐረ



### ቢንያም ወመትጃግረቲ



አሎምፕያይ መትባደራይ ዐጀላት ቢንያም ግርማይ፡ ጃእዘት ለሐሰ መትባደራይ ዐለም እት ዐጀላት ምን ነሰኦ እተ ልብል በርናምጅ “ፔሎ ዲ አር” ተሐረ።

ምሰሎም ሕራይ ለሀለ መትባደራት ዐጀላት ዐለም ሆይ፡ ፕሪሞዝ ሮግሊች፡ ታደይ ፖጋቻ፡ ዮናስ ቪንጌጋርድ፡ ሬምት ኢሸኔጋል፡ ግርክ ሄሪቭ፡ ቤን አኮናር፡ ማተዮ ጆርገንሰን ወቲም ሚሊር ቶም።

ሰነት 2024፡ እት ዱረ ፈረንሰ ዕዉት ፍሌጋት አክደር ለነሰኦ ቢንያም፡ እግል ሰልፍ ኢነት እትሊ ጃእዘት ምን ተሐረው አፍሪቀዩን መትባደራት ዐጀላት ጋብእ ሀለ። ምን ሰነት 1992 እንዴ አንበተት እግል ውላድ ወምን 2022 ሆይ ጃእዘት አዋልድ ለአቴት ጃእዘት “ፔሎ ዲ አር” ምን ዐባይ ጅዋእዝ ዐለምና ተ።



ሚርሐት ኤራትሮፕ: መስር፣ ወሶማልያ እና አስመራ



ዲዛይን - ታእዛዝ ኣብርሃ ሰወር-ታእዛዝ ኣብርሃ ኣክሊሉ ዘርእዝጊ